

QOY ƏDALƏT ZƏFƏR ÇALSIN!



“SƏS” qəzeti mənim
üçün ən əziz qəzetdir

İlham Əliyev

SƏS



Qəzet 1991-ci il yanvarın 11-dən çıxır

№ 157 (5629) 21 avqust 2018-ci il. “Əlincə” Azərbaycan Xeyriyyə Cəmiyyətinin orqanı. Qiyməti 40 qəpik

“Qurban bayramı bütün dünya müsəlmanlarının mənəvi-ruhi birliyini təcəssüm etdirir”

*Prezident İlham Əliyev Qurban bayramı münasibətilə
Azərbaycan xalqını təbrik edib*



12

Armen Minasyan Nikol
Paşinyanın yalanını
üzə çıxardı



2

“Jewish Journal”: Nə
Koçaryan, nə də
Sarkisyan ədalət
mühakiməsindən yaxa
qurtara bilməyəcəklər



8

Müqəddəs Qurban
bayramında
edəcəklərimiz...



“Qurban bayramı bütün dünya müsəlmanlarının mənəvi-ruhi birliyini təcəssüm etdirir”

Prezident İlham Əliyev Qurban bayramı münasibətilə Azərbaycan xalqını təbrik edib

Prezident İlham Əliyev Qurban bayramı münasibətilə Azərbaycan xalqını təbrik edib. AZƏRTAC xəbər verir ki, təbrikdə Qurban mərasiminin Uca Yaradana məhəbbət və itaət, yüksək mənəvi-əxlaqi dəyərlərə hörmət, hər bir bəşər övladına mərhəmət və dözümlülük təlqin edən İslam dininin insanlar üçün hidayət yolu seçilməsi ilə əlamətdar olduğu bildirilir. Dövlətimizin başçısı qeyd edir ki, bu mübarək bayram bütün dünya müsəlmanlarının mənəvi-ruhi birliyini, əməli-saleh insanların Tanrı sevgisini və haqq-ədalət naminə hər cür fədakarlığa hazır olmalarını təcəssüm etdirir.

Vurğulanır ki, mütləq qıi islamı dəyərlərə bağlılığı ilə seçilən Azərbaycan xalqı əsrlər boyu, hətta ən müəkkəb dövrlərdə Qurban bayramını özünün əziz günlərindən biri kimi qoruyub saxlayıb. Hazırda minlərlə həmvətənimizin də aralarında olduğu milyonlarla müsəlman müqəddəs Həcc ziyarətində möhtəşəm həmrəylik nümayiş etdirərək, Uca Yaradana şükranlarını bildirir, ölkəmizdə və dünyada sülhün, əmin-amanlığın bərqərar olması üçün dualar edirlər.

Təbrikdə deyilir: “Bayram günləri müsəlmanlarımız Allah və din



yolunda öz müqəddəs borcunu yerinə yetirir, qurbanlar kəsilir, imkansızlara və ehtiyacı olanlara yardımlar edilir, şəhidlərimizin nurlu xatirəsi ehtiramla yad olunur. Məmnuniyyət hissi ilə qeyd etmək istəyirəm ki, hər belə bayram cəmiyyətimizdə xeyirxahlığın, birlik və bərabərliyin, Vətənə və milli dövlətçiliyə sədaqətin təntənəsinə

çevrilir”.

Prezident İlham Əliyev əmin olduğunu bildirir ki, bu mübarək bayram müstəqil Azərbaycan Respublikasının tərəqqisi naminə xalqımızın qəhrəmanlıq və fədakarlıq qüdrətini artıracaq, ölkəmizdə vətəndaş sülhünü və milli-mənəvi həmrəyliyi daha da gücləndirəcəkdir.

Dövlətimizin başçısı təbriki bu sözlərlə bitirir: “Əziz bacı və qardaşlarım! Kəsdiniz qurbanların Allah tərəfindən qəbul olunması arzusu ilə bir daha hər birinizə möhkəm cansağlığı, ailələrinizə firavanlıq, süfrələrinizə bol ruzi-bərəkət arzulayıram. Qurban bayramınız mübarək olsun!”.

Rəsmi xronika

Avqustun 20-də Azərbaycan Respublikasının Prezidenti İlham Əliyev Xüsusi Dövlət Mühafizə Xidmətinin hərbi qulluqçularının təltif edilməsi haqqında Sərəncam imzalayıb. AZƏRTAC xəbər verir ki, Sərəncama əsasən, Azərbaycan Respublikası Xüsusi Dövlət Mühafizə Xidmətinin yaranmasının 25 illiyi münasibətilə, xidməti vəzifələrini yerinə yetirərək fərqləndiklərinə görə Xidmətin bir qrup hərbi qulluqçusu təltif edilib.

Prezidentin Sərəncamına əsasən Xüsusi Dövlət Mühafizə Xidmətinin rəisi, general-polkovnik Vaqif Axundov 1-ci dərəcəli “Vətənə xidmətə görə” ordeninə layiq görülüb. Həmçinin iki nəfər 2-ci dərəcəli, iki nəfər 3-cü dərəcəli “Vətənə xidmətə görə” ordeni, 9 nəfər “Vətən uğrunda”, 9 nəfər “İgidliyə görə”, 25 nəfər “Hərbi xidmətlərə görə” medalları ilə təltif olunub.

Prezident İlham Əliyev avqustun 20-də “Cəlilabad rayonu - Olət-Astara-İran İslam Respublikası ilə dövlət sərhədi (143 km)-Maşlıq-Muğan-Söyüdlü-Kazımabad-Göytəpə-Privolnoye-Ağdaş-Soyuqbulaq avtomobil yolunun tikintisi ilə bağlı tədbirlər haqqında” Sərəncam imzalayıb.

AZƏRTAC xəbər verir ki, qırx iki min nəfər əhalinin yaşadığı 15 yaşayış məntəqəsini birləşdirən Olət-Astara-İran İslam Respublikası ilə dövlət sərhədi (143 km)-Maşlıq-Muğan-Söyüdlü-Kazımabad-Göytəpə-Privolnoye-Ağdaş-Soyuqbulaq avtomobil yolunun tikintisi məqsədilə Azərbaycan Respublikasının 2018-ci il dövlət büdcəsinin dövlət əsaslı vəsait qoyuluşu xərclərinin bölgüsündə avtomobil yollarının tikintisi və yenidən qurulması üçün nəzərdə tutulmuş vəsaitin 13,7 milyon manatı Azərbaycan Avtomobil Yolları Dövlət Agentliyinə ayrılıb.

onun həbsdən azad edilməsi barədə xəbər onu əsla təəccübləndirməyib, çünki bu fakt aydın şəkildə nümayiş etdirir ki, Ermənistan hələ də qanunlara riayət etməyə və uzun illər onun özünə və bütün Cənubi Qafqaz regionuna böyük ziyan vurmuş cinayətkarları təqib etməyə hazır deyildir. Koçaryan isə azadlığa çıxandan dərhal sonra Ermənistan siyasətinə qayıtmaq qərarını açıqlayıb.

Müəllif məqalənin sonunda qeyd edir ki, Xocalı soyqırımının günahkarları məhkəmə qarşısında durmalıdırlar, çünki nə Koçaryan, nə də Sarkisyan ədalət mühakiməsindən daim yaxa qurtara bilməyəcəklər.

Yusif Babanlı
AZƏRTAC-ın xüsusi müxbiri
Vaşinqton

“Jewish Journal”: Nə Koçaryan, nə də Sarkisyan ədalət mühakiməsindən yaxa qurtara bilməyəcəklər

ABŞ-da çıxan “Jewish Journal” nəşrinə Xocalı qırğınının şahidi, bu dəhşətli qətləmdən möcüzəli şəkildə sağ qalmış Dürdanə Ağayevanın “Ermənistanın sabiq prezidenti Koçaryanın həbsi və Xocalı soyqırımı” adlı məqaləsi dərc olunub.

AZƏRTAC xəbər verir ki, D.Ağayeva məqalədə dinc Xocalı sakinlərinin kütləvi qətlinin əsas günahkarlarından birinin - Ermənistanın sabiq prezidenti Robert Koçaryanın həbsinə münasibətini bildirib. Məqalədə deyilir ki, o, iki həftə əvvəl bu xəbəri eşidəndə, yaxşı mənada təəccüblənib. Yerevanda həbs olunan Koçaryan konstitusiyaya quruluşunun devrilməsinə cəhdə və 2008-ci ilin martında Ermənistanda seçkilərin nəticələrindən sonra 10 nəfər öl-dürülməsində ittiham olunub.

D.Ağayeva yazır: “Mən Koçaryanı təkə varisi Serj Sarkisyanın hakimiyyətinin təsdiq edilməsi naminə öz həmvətənlərinin qətlində günahkar olan Ermənistanın sabiq prezidenti (1998-2008-ci illər) kimi deyil, həm də, ilk növbədə, Azərbaycan ərazilərinin işğalında,



həmvətənlərimin doğma ata-baba yurdlarından didərgin salınmasında və qətlə yeririlməsində, soyuq müharibə başa çatandan sonra Avropada ilk soyqırımının - Xocalı soyqırımının törədilməsində xüsusi rol oynamış bir şəxs kimi tanıyıram”.

Dinc Azərbaycan vətəndaşlarının qətlində Ermənistan rəhbərliyinin rolundan danışan D.Ağayeva vurğulayır: “Koçaryanın həbsi bir daha sübut edir ki, özgə xalqa qarşı cinayət törətmiş şəxs heç vaxt

öz xalqına xoşbəxtlik gətirə bilməz. Təəssüf ki, Koçaryanı yalnız Ermənistan qanunlarını pozduğuna görə həbs ediblər, 1990-cı illərin əvvəllərində Azərbaycanın Dağlıq Qarabağ regionunda Azərbaycan vətəndaşlarına qarşı hərbi cinayətlər törətməsi, xüsusən dəhşətli Xocalı soyqırımında iştirak etməsi ilə bağlı ittihamlar isə irəli sürülməyib”.

Sonra Xocalıda törədilən faciəli hadisələri təsvir edən müəllif 613 silahsız azərbaycanlının, o cümlə-

dən uşaqların, qadınların, qocaların kütləvi qətləminin, habelə erməni hərbiçilərinin əsir götürülmüş dinc xocalılıqların başına gətirdiyi vəhşiliklərin təfərrüatını açıqlayır. O bildirir ki, “Human Rights Watch” hüquq müdafiə təşkilatı Xocalı cinayətini Ermənistan-Azərbaycan münəqişəsinin “ən böyük qırğını” adlandıraraq, Azərbaycan vətəndaşlarının kütləvi qətlinə görə məsuliyyəti bilavasitə erməni hərbiçilərinin üzərinə qoyub. Avropa İnsan Haqları Məhkəməsi də 2010-cu il tarixli qərarında Xocalı barəsində faktları təsdiq edib, 10-dan çox ölkə və ABŞ-ın 23 ştatı isə öz qətnamə və proklamasiyalarında bu soyqırımını rəsmi surətdə pisləyib. BMT Təhlükəsizlik Şurası 1993-cü ildə Azərbaycanın bütün Qarabağ regionunun Ermənistan tərəfindən işğalını və burada aparılan etnik təmizləmə siyasətini pisləyən, habelə Azərbaycanın işğal edilmiş ərazilərdən Ermənistan silahlı qüvvələrinin dərhal və qeyd-şərtsiz çıxarılmasını tələb edən 4 qətnamə qəbul edib.

D.Ağayeva daha sonra yazır ki, Koçaryanın həbsi onu bir qədər təəccübləndirib, amma bu həftə

Amerikanın İran sanksiyaları və Cənub Qaz Dəhlizi: Azərbaycan regionun iqtisadi və geosiyasi lideri kimi

Rəsmi Vaşinqtonun İrana qarşı sanksiyalar bərpa etməsinin əks-sədası davam edir. Bir sıra böyük dövlətlər, o cümlədən Avropa İttifaqı ölkələri çətin vəziyyətlə üz-üzə qalırlar. Hazırda supergüclər arasında bu sanksiyalarla bağlı müzakirələr davam edir. Avropanın bir sıra şirkətləri İrani tərk edirlər. Bəziləri isə bütün risklərə rəğmən, orada qalırlar. Rusiya ənənəvi olaraq bu sanksiyalara qoşulmur. Türkiyə-ABŞ münasibətlərində də İrana qarşı sanksiyalar daha təsirli rol oynamağa başlayır. Bütövlükdə Yaxın Şərq bu addımın ciddi təsiri altında düşməkdədir. Və bu, yalnız iqtisadi sahə ilə məhdudlaşmışdır. İndi ekspertlər təhlükəsizlik istiqamətində də gözlənilməz addımların ola biləcəyini istisna etmirlər. Bir sıra mətbu nəşrlər bu bağlılıqda İsrailin Baş naziri Benyamin Netanyahu'nun gizli surətdə Misirə gələrək dövlət başçısı Əbdülfəttah əl-Sisi ilə görüşməsinə vurğulayırlar. Bütün bu proseslərin fonunda Amerika Prezidenti Donald Trampın xüsusi qeydlə Cənub Qaz Dəhlizini sanksiyalardan kənarda saxlaması son dərəcə ciddi əhəmiyyət kəsb edən tarixi hadisədir. Mütəxəssislər bunun iqtisadi, siyasi, geosiyasi və təhlükəsizlik aspektlərini analiz edir, müəyyən proqnozlar verirlər. Biz məsələnin bu aspekti üzərində geniş danışmağı lazım bildik.

İrana qarşı: Amerika yeni müharibəyə başlayıb

ABŞ-in avqustun 6-da İranın nüvə proqramına dair beynəlxalq sazişdən - Hərtərəfli Birgə Fəaliyyət Planından (HBFP) çıxması ilə əlaqədar Tehrana qarşı sanksiyaları bərpa etməsi bütün dünyanı silkələməkdədir. Bu addım demək olar ki, bütün ölkələrin iqtisadiyyatına təsir edir. İlk növbədə, Avropa İttifaqı, Yaxın Şərq, Rusiya və Çinin iqtisadiyyatı üçün yeni şərait meydana çıxır. Sanksiyaların birinci hissəsində İran avtomobil sənayesinə, qızıl və digər qiymətli metallara, alüminium və polada, qrafit və kömür alqı-satqısına, eləcə də İranın ABŞ-a ixrac etdiyi xalça və ərzaq məhsullarına qarşı məhdudlaşdırıcı tədbirlər nəzərdə tutulub. Noyabrın 4-də başlayacaq ikinci mərhələdə isə İranın energetika sənayesi, neft sazişləri, habelə İran Mərkəzi Bankı ilə tranzaksiyalar hədəfə alınacaq.

Maraqlıdır ki, Vaşinqton yuxarıda vurğulanan saziş imzalanana qədər olan sanksiyalardan daha güclü məhdudlaşdırıcı tədbirlər həyata keçirməyi planlaşdırır. Burada başlıca məqsədin İranın neft gəlirlərini sıfıra endirməkdən ibarət olduğu ayrıca qeyd edilir. Bunlar o deməkdir ki, Amerika İrana qarşı əsl iqtisadi müharibə aparmaq fikrindədir. Prezident Donald Tramp da bəyanatlarında mövqeyinin çox ciddi olduğunu ifadə edir. Belə təəssürat yaranır ki, ABŞ rəhbərliyi qəti şəkildə anti-iran kursunu yeritmək niyyətindədir.

Mütəxəssislər bu kimi məqamları vurğulamaqla dünyada vəziyyətin çox gərgin olduğunu ifadə etməyə çalışırlar. Doğrudan da, indi Avropa, Yaxın Şərq ölkələri tutacaqları mövqenin üzərində düşünürlər. Xüsusilə Al üzvləri İranla münasibətlərin yenidən necə qurula biləcəyi üzərində baş sındırırlar. Tehranın onlardan gözləntiləri


az deyil. İran Prezidenti Həsən Ruhani bəyan edib ki, Avropa proseslərə qəti münasibətini bildirməlidir. Ancaq hələlik konkret bir nəticə yoxdur.

Rusiyanın mövqeyi aydındır. Rəsmi Moskva İrana qarşı sanksiyalara qoşulmur. Türkiyə faktoru ekspertlərin daha çox marağına səbəb olub. Ankara bəyan edib ki, İranla əlaqələri davam etdirəcək və heç bir qüvvə onu bu mövqeyindən döndərə bilməz. Pekin də dolayısı ilə ABŞ-ın sanksiyalarına neqativ münasibətini bildirib. Çin Rusiya və Türkiyəyə dəstək verməklə faktiki olaraq İrani müdafiə etdiyini göstərir.

Bütün bunlar bir realığı ortaya qoyur - ABŞ-ın İrana qarşı sanksiyaları iqtisadi-energetik aspektlə yanaşı, geosiyasi müstəvidə də ciddi global problemlər meydana çıxarmaqdadır. Hazırda dünya iqtisadi sistemi bu səbəbdən yeni böhranlara sürüklənməkdədir. O cümlədən Azərbaycana qonşu olan Türkiyə və Rusiya ilə bağlı mürəkkəb vəziyyət yaranır. Bu proses hələ də davam edir.

Belə bir şəraitdə D.Trampın xüsusi qayda ilə Cənub Qaz Dəhlizini sanksiyalardan kənarda saxlaması əhəmiyyətli geosiyasi hadisədir. Mütəxəssislər bununla bağlı öz fikirlərini bildirirlər. Onlar "Cənub Qaz Dəhlizi" layihəsinin daha önəmli olduğunu xüsusi vurğulayırlar. Məsələ həqiqətən də çox ciddi geosiyasi məqamlara bağlıdır. Amerika tərəfi "Cənub Qaz Dəhlizi" layihəsinin Avropanın enerji təchizatında mühüm rol oynadığını daim vurğulayırdı. Yayılan informasiyalara görə, BP şirkəti Cənub Qaz Dəhlizinin təbii qaz mənbəyi olan Xəzərin Azərbaycan sektorunda yerləşən "Şahdəniz" qaz-kondensat yatağının işlənməsi layihəsinə sanksiyaların tətbiq edilməməsini istəyib. "Şahdəniz" layihəsində İranın "NICO" şirkəti də 10 faizlik paya sahibdir. D.Trampın qərarında isə belə bir qeyd vardır: "təbii qaz layihəsi istisna olmaqla".

Deməli, Vaşinqton İran şirkəti-



nin də bu layihədə pay sahibi olmasına baxmayaraq, onu sanksiyalardan kənarda saxlayır. Səbəb nədir? Aydındır ki, Vaşinqtona Cənub Qaz Dəhlizi o səviyyədə önəmlidir ki, Amerika üçün onun reallaşmasında hansı dövlətin iştirak etməsinin elə bir əhəmiyyəti yoxdur.

Müstəqil mövqe: qazanan və lider olan Azərbaycan

Ancaq burada məsələnin daha əhəmiyyətli bir aspekti də var ki, bu da Azərbaycan rəhbərliyinin həyata keçirdiyi xarici siyasətin, o cümlədən enerji siyasətinin məzmunu ilə bağlıdır. Ekspertlər üçün bu fakt daha əhəmiyyətlidir. Çünki Cənubi Qafqazda müstəqil siyasətin müsbət geosiyasi, iqtisadi və energetik nəticələri baxımından bu məqamın ayrıca mənası vardır.

Şübhə yoxdur ki, ABŞ rəhbərliyinin Cənub Qaz Dəhlizini sanksiyalardan kənarda saxlamasının başlıca səbəbi rəsmi Bakının reallaşdırdığı uğurlu enerji siyasətidir. Azərbaycan rəhbərliyi konkret proqramları, qarşıya qoyduğu məqsədləri və atdığı addımları ilə sübut edib ki, həm etibarlı tərəfdaşdır, həm də qarşılıqlı faydalı əməkdaşlıq prinsipinə ciddi əməl edir. Azərbaycanın təşəbbüsü ilə həyata keçirilən hər bir layihə vurğulanan məqam baxımından böyük əhəmiyyət kəsb edir.

Cənub Qaz Dəhlizi üzrə beynəlxalq əməkdaşlıq qrupu yaradılıb. Qrupa bir neçə dövlət daxildir. Onları birləşdirən yeganə məqsəd isə iştirakçıların hər birinin mənfəət götürməsindən ibarətdir. Bun-

dan başqa, Azərbaycan Prezidenti dəfələrlə vurğulayıb ki, "Cənub Qaz Dəhlizi" layihəsindən regionun bütün xalqları faydalana bilər və o, başlıca olaraq insanların rifahı üçün nəzərdə tutulub.

Digər tərəfdən, "Cənub Qaz Dəhlizi" layihəsinin sanksiyalardan kənarda qalması rəsmi İrəvanın yeritdiyi anti-azərbaycan siyasətinin tamamilə əsassız olduğunu bir daha təsdiq edir. Məsələ ondan ibarətdir ki, illərdir Ermənistan Azərbaycanı gözəndən salmağa xidmət edən təbliğat aparır. İrəvan hətta dünya dövlətlərini Azərbaycanla əməkdaşlıq etməməyə də çağırır. Səbəb kimi isə Azərbaycanda demokratik mühitin olmaması, insan haqlarının pozulması və sivil münasibətlər qura bilməməsini göstərməyə çalışırlar. Lakin, təbii ki, bunların hamısı iftiradır, böhtandır, Azərbaycanı ləkələmək üçün müəyyən məlum dairələrin apardığı ədalətsiz informasiya savaşının tərkib hissəsidir.

Bunu böyük dövlətlərin, o cümlədən Amerikanın Azərbaycana münasibəti tam təsdiq edir. Sübutlardan biri də məhz Cənub Qaz Dəhlizinin sanksiyalardan kənarda qalmasıdır. Dahası da var. O da ondan ibarətdir ki, rəsmi Vaşinqton faktiki olaraq nümayiş etdirir ki, Azərbaycan dünyada təhlükəsizliyin təmin edilməsi üçün müasir tələblərə cavab verən, demokratik, sivil siyasət yeridir. Azərbaycandan başqa, hansı Cənubi Qafqaz dövlətinin böyük bir layihəsi təhlükəsizliyə xidmət edir? Bu, ən yüksək səviyyələrdə də vurğulanıb. Obyektiv olaraq, görürük ki, Ermənistan və Gürcüstana daim yardımlardan bəhs edirlər, onların konkret

bir layihəsinin oynadığı roldan qətiyyətlə söhbət açmırlar. Çünki elə bir layihə bu ölkələr tərəfindən irəli sürülmür və həyata keçirilmir. Onlara bu ölkələrin nə siyasi müstəqilliyi, nə də iqtisadi qüdrəti yetir.

Təsəvvür edin, Amerikanın sanksiyaları Rusiya, İran, Türkiyə, Al kimi böyük və qüdrətli dövlətləri silkələyir, lakin Azərbaycan bütün bu zərbələrdən, çəkişmələrdən kənarda qalır. Özü də Azərbaycan müsəlman ölkəsidir, müstəqil siyasət yeridir. Onun hansısa bir gücə üstünlük verdiyini kimsə deyə bilməz. Belə çıxır ki, "Cənub Qaz Dəhlizi" layihəsinin sanksiyalardan kənarda qalmasını ancaq Amerikanın maraqları ilə izah etmək doğru deyil. Burada həlledici rol Azərbaycanın beynəlxalq imici oynayır.

Yeni, Azərbaycan dünya tərəfindən qəbul edilən müstəqil dövlətdir. Onun reallaşdırdığı layihələr ümumən dünya xalqlarının rifahına xidmət edir. Bu baxımdan Azərbaycan Cənubi Qafqazın yalnız iqtisadi deyil, həm də geosiyasi lideridir. Onun nümunəsindən mütləq regionun digər dövlətləri də yararlanmalıdırlar. Əks halda, həmin dövlətlər inkişafdan, əməkdaşlıqdan, islahatlardan gec və ya tez kənarda qalacaqlar.

Düşünürük ki, ABŞ rəhbərliyinin Cənub Qaz Dəhlizi ilə bağlı qərarının strateji tərəflərindən biri məhz bu sonuncu tezisdən ibarətdir. Regionun siyasi, iqtisadi, energetik və hərbi təhlükəsizliyi Azərbaycansız mümkün deyildir. Hətta bu, xeyli dərəcədə Azərbaycanın atacağı addımlardan asılıdır!

21 avqust 2018-ci il

Ölkənin ərzaq təhlükəsizliyi onun siyasi və iqtisadi təhlükəsizliyinin qarantıdır

Prezident İlham Əliyevin kənd təsərrüfatının inkişafı ilə bağlı verdiyi sərəncamlar və görülmə işlər əldə olunan nailiyyətləri sübut edir

Etibarlı ərzaq təminatı hər bir ölkənin iqtisadi sabitliyinin və sosial dayanıqlılığının başlıca şərtidir. Bu baxımdan, Azərbaycan dövləti əhalisinin ərzaqla etibarlı təminatına dair çoxyönlü tədbirlər həyata keçirir və ərzaq təhlükəsizliyinin birbaşa asılı olduğu aqrar sahənin inkişafına yönələn irimiqyaslı dövlət proqramları həyata keçirir. Hazırda ölkədə əhalinin etibarlı ərzaq təminatı dövlətin iqtisadi siyasətinin başlıca istiqamətlərindən birini təşkil edir.

Prezident İlham Əliyevin ayrı-ayrı dövrlərdə qəbul etdiyi regional dövlət proqramlarında ərzaq təhlükəsizliyi ən vacib sırada dayanır. Dövlət başçısının "Regionların 2014-2018-ci illərdə sosial-iqtisadi inkişafı Dövlət Proqramı"nın icrasının dördüncü ilinin yekunlarına həsr olunan konfransda ərzaq təhlükəsizliyi məsələsinə geniş yer ayırması, tapşırıq və tövsiyələrini verməsi idxaldan asılılığı azaldacaq, ixrac potensialını daha da genişləndirəcək.

Son illər Azərbaycanda neft gəlirlərindən səmərəli istifadə edilməsi iqtisadiyyatın şaxələndirilməsinə və qeyri-neft sektorunun inkişafına səbəb olmuşdur. İqtisadiyyatın şaxələndirilməsi, bütün digər sahələr kimi, aqrar bölmənin də inkişaf etdirilməsi üçün əlverişli imkanlar yaratmışdır. Bu gün dünyanın qlobal ərzaq problemi ilə üz-üzə qaldığı vaxtda aqrar sektorun inkişaf etdirilməsi Azərbaycanın iqtisadi siyasətində strateji istiqamət elan olunub. Məhsul istehsalçıların, demək olar, bütün vergilərdən azad edilməsi, onları yanacaq və motor yağlarına, eləcə də, əkin sahələrinə görə subsidiyaların verilməsi, fermerlərə texnika və cins mal-qaranın güzəştli qiymətlərlə satılması və bu kimi digər tədbirlər, son nəticədə, istehsalın artmasına nəticə də ölkəmizin ərzaq sarıdan idxaldan daha az asılılığına səbəb olub.

Amma Azərbaycan bununla kifayətlənmək fikrində deyil. Nazirlər Kabinetinin iclaslarından birində Prezident İlham Əliyev dövlətin bu sahədə növbəti məqsədini belə açıqlamışdı: "Ərzaq təhlükəsizliyi bu sahədə prioritet təşkil edir... İstehsalı mümkün olan bütün məhsullar Azərbaycanda istehsal edilməlidir və biz idxaldan asılılığımızı azaltmalıyıq... Eyni zamanda, biz ixrac imkanlarımızı da artırmalıyıq. Mən əminəm ki, indi kənd təsərrüfatında aparılan islahatlar - məhsuldarlığın artırılması, subsidiyalarda şəffaflığın təmin edilməsi, kənd təsərrüfatı texnikasının daha da böyük həcmdə alınması və digər tədbirlər nəticəsində, bizdə daha da böyük ixrac potensialı yaranaçaq və bizim artan daxili tələbat Azərbaycan istehsal olunacaq kənd təsərrüfatı məhsullarını həzm edə bilməyəcəkdir. Ona görə ixrac imkanlarımızı artırmalıyıq. İxracə çıxarılan məhsullar ən yüksək dünya standartlarına cavab verməlidir. Biz yeni ixrac bazarları ax-



tarmalıyıq və o bazarlara çıxmalıyıq. Belə olan halda, biz gələcəkdə sahibkarlığın və kənd təsərrüfatının yüksəlişi üzrə çox dinamik inkişaf yolu ilə gedəcəyik, bu inkişafı təmin edəcəyik".

Aqrar sektorun inkişafının prioritet hədəfləri

Ümumiyyətlə, ölkəmizdə kənd təsərrüfatının inkişaf etdirilməsi və müasirləşdirilməsi istiqamətində mühüm işlər görülür. Aqrar sektora dövlət tərəfindən qoyulan investisiyalar ilbəl artır. Yeni texnikalar alınır, dövlət tərəfindən subsidiyalar ayrılır, aqro-xidmət sahələri yaradılır, güzəştli şərtlərlə gübrə, yanacaq və lizinqlər verilir. Sahibkarlara güzəştli şərtlərlə verilən kreditlər hesabına yeni aqrar istehsal sahələri yaranır. Bunun nəticəsində ölkəmizdə aqrar sektorda məhsul istehsalının artması yeni emal müəssisələrinin yaradılması tələbatını ortaya qoyur. Kənd təsərrüfatının inkişafının rəqəmlərlə ifadəsinə gəldikdə isə, aqrar sahəyə göstərilən qayğı və dəstəyin nəticəsində, ölkədə kənd təsərrüfatı məhsullarının istehsalında artım mövcuddur. Bu il iqlim şəraitinin yaxşı oluması və quraqlıq olmasına baxmayaraq, müsbət nəticələr əldə edilib.

İyulun 8-də Azərbaycan Respublikasının Prezidenti İlham Əliyevin Sədrliyi ilə Nazirlər Kabinetinin 2018-ci ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunan iclasında dövlət başçısı kənd təsərrüfatı ilə bağlı qarşıda duran əsas vəzifələrə toxunaraq, bildirib ki, bu sahədə ən müasir standartları tətbiq etməkdir: "Son illərdə kənd təsərrüfatının inkişafına böyük diqqət göstərilmişdir. Demək olar ki, biz texnika parkımızı tamamilə yeniləmişik. Kənd təsərrüfatı texnikasının alınması bundan sonra da davam etdiriləcək, ancaq onun əsas hissəsi həll olunub. Özü də qeyd etməliyəm ki, dünyanın aparıcı şirkətlərinin texnikası bu gün bizim tarlalarımızda fəaliyyət göstərir və fermerlər də bu texnikadan çox razıdırlar. Bu məqsədlə böyük vəsait nəzərdə tutulur. Burada qeyd olundu, təkcə bu il 160 milyon manat dəyə-

rində 5 mindən çox texnika alınacaq. Keçən il 10 min texnika alınmışdır. Ancaq bu sahədə bundan sonra şəffaflıq tam təmin edilməlidir. Kənd Təsərrüfatı Nazirliyi qarşısında bu vəzifə qoyulub. Bizim texnika parkımız tam təftiş edilməlidir. Yeni alınacaq texnika ilə bağlı çox dəqiq təkliflər verilməlidir. O texnika bizim kənd təsərrüfatının ümumi inkişaf dinamikasına uyğun olmalıdır və prioritetləri də özündə əks etdirməlidir".

Dövlət başçısı aqroparkların yaradılması ilə bağlı məsələyə toxunaraq, bildirib ki, böyük fermer təsərrüfatlarının qurulması bu sahədə dönüş yaratdı: "Qeyd etməliyəm ki, doğrudan da, böyük fermer təsərrüfatlarının qurulması bu sahədə dönüş yaratdı. Bu yaxınlarda mənə aqroparkların fəaliyyəti ilə bağlı geniş məruzə edildi. Dörd aqropark fəaliyyətdədir. Dördündə də mən açılışda olmuşam. On dörd aqropark isə bu ilin sonuna qədər istifadəyə veriləcək".

Prezident İlham Əliyev qida təhlükəsizliyinin çox önəmli sahə olduğunu deyərək bilirdi ki, bu baxımdan bu yaxınlarda yaradılan Qida Təhlükəsizliyi Agentliyi qarşısında çox ciddi vəzifələr qoyuldu: "Bu yaxınlarda yaradılan Qida Təhlükəsizliyi Agentliyinin qarşısında çox ciddi vəzifələr qoyuldu. Həm Azərbaycana gətirilən ərzaq məhsulları standartlara tam uyğun olmalıdır, eyni zamanda, Azərbaycanda istehsal edilən məhsullar beynəlxalq standartlara uyğun olmalıdır. İxrac edəcəyimiz məhsullar da, elə səviyyədə olmalıdır ki, ixracəla bağlı problem olmasın. Bunun üçün Qida Təhlükəsizliyi Agentliyinin fəaliyyəti çox yüksək səviyyədə təşkil edilməlidir. İndi bu işlər gedir. Laborator tədqiqatlar, torpaqların təhlili, münbitliyi - bu işlər çox böyük dəqiqliklə aparılmalıdır və fermerlərə tövsiyə verilməlidir ki, hansı torpaqda hansı məhsul ekilərsə, bunun daha çox səmərəsi olacaqdır".

Göründüyü kimi, bütün bunlar dəyəyə əsas verir ki, Azərbaycan yaxın gələcəkdə digər sahələrdə olduğu kimi, kənd təsərrüfatı sektorunda da regionun, eləcə də, Avropanın lider dövlətinə çevriləcək.

RƏFİQƏ KAMALQIZI

Bu ilin birinci yarısında 64,7 min daimi iş yeri açılıb

Regionların sosial-iqtisadi inkişafına istiqamətlənmiş üçüncü Dövlət Proqramının icrasını əhatə edən 2014-cü il yanvarın 1-dən bu il iyulun 1-dək olan dövr ərzində ümumilikdə 843,5 min olmaqla 595,1 min daimi iş yeri yaradılıb.



Dövlət Statistika Komitəsindən AZƏRTAC-a bildiriblər ki, bu ilin birinci yarısında isə ölkədə 122,3 min yeni, o cümlədən 64,7 min daimi iş yeri açılıb. Bu dövrdə yaradılmış iş yerlərinin 44,2 faizi qeyri-dövlət sektorunda olub. Yeni iş yerlərinin 25 faizi Bakının, 1,1 faizi Naxçıvan Muxtar Respublikasının, 73,9 faizi regionların, o cümlədən 40,8 faizi Aran, 8,5 faizi Gəncə-Qazax, 6,8 faizi Lənkəran, 4,7 faizi Yuxarı Qarabağ, 4,5 faizi Abşeron, 3,1 faizi Şəki-Zaqatala, 2,7 faizi Dağlıq Şirvan, 2,6 faizi Quba-Xaçmaz, 0,2 faizi isə Kəlbəcər-Laçın iqtisadi rayonlarının payına düşüb. Daimi iş yerlərinin 8,6 faizi yeni yaradılmış müəssisə və təşkilatlarda, 34,3 faizi mövcud müəssisə və təşkilatlarda, 0,4 faizi fəaliyyətini bərpa etmiş müəssisə və təşkilatlarda, 56,7 faizi isə fərdi sahibkarlıq subyektləri tərəfindən yaradılıb.

Hüquqi şəxslər tərəfindən yaradılmış daimi iş yerlərinin 17,8 faizi tikinti, 17,6 faizi ticarət; nəqliyyat vasitələrinin təmiri, 16,1 faizi su təchizatı; tullantıların təmizlənməsi və emalı, 10,9 faizi emal sənayesi, 9,5 faizi dövlət idarəetməsi və müdafiə; sosial təminat, 3,7 faizi peşə, elmi və texniki fəaliyyət, 3,6 faizi daşınmaz əmlakla əlaqədar əməliyyatlar, 3 faizi kənd təsərrüfatı, meşə təsərrüfatı və baliqçılıq, 17,8 faizi isə digər iqtisadi fəaliyyət növləri üzrə açılıb.

Bununla yanaşı, birinci yarımda ölkədə 22,6 min iş yeri bağlanıb. Bu dövrdə bağlanmış iş yerlərinin 91,4 faizi qeyri-dövlət sektorunun payına düşüb. İş yerlərinin 74 faizi fərdi sahibkarlıq subyektlərinin, 5,7 faizi müəssisə və təşkilatların fəaliyyətlərinin dayandırılması, 20,3 faizi isə fəaliyyət göstərən müəssisə və təşkilatlarda aparılan ixtisarlara əlaqədar bağlanıb.

Mərkəzi Bank vəsaitlərin cəlb edilməsi üzrə depozit hərracının nəticələrini açıqlayıb

Azərbaycan Mərkəzi Bankı (AMB) tərəfindən vəsaitlərin cəlb edilməsi üzrə depozit hərracının nəticələri açıqlanıb.



AMB-dən AZƏRTAC-a bildiriblər ki, avqustun 20-də Mərkəzi Bank tərəfindən vəsaitlərin cəlb edilməsi üzrə keçirilmiş növbəti depozit hərracında tələb 569,29 milyon manat, hərracın nəticəsində bağlanmış depozit əqdrləri üzrə orta ölçülmüş faiz dərəcəsi isə 8,01 faiz təşkil edib.

İlin birinci yarısında Türkiyə Azərbaycandan 3,2 milyard kubmetrədek təbii qaz idxal edib

Cari ilin iyun ayında Türkiyə Azərbaycandan 578 milyon kubmetr təbii qaz idxal edib. AZƏRTAC xəbər verir ki, bu barədə Türkiyənin Enerji Bazarını Tənzimləmə Təşkilatı (EPDK) məlumat yayıb. İyunda Azərbaycan Türkiyənin ən çox təbii qaz idxal etdiyi ölkələr sırasında Rusiyadan (1,4 milyard kubmetr) sonra ikinci olub.

Bu ilin yanvarında Türkiyə Azərbaycandan 594,15 milyon kubmetr, fevral ayında 536,61 milyon kubmetr, martda 591 milyon kubmetr, aprelində 292,04, may 601 milyon kubmetr, iyunda isə 578 milyon kubmetr təbii qaz idxal edib. Beləliklə ilin birinci yarısında Azərbaycandan Türkiyəyə təqribən 3 milyard 193 milyon kubmetr qaz göndərilib.

Qeyd edək ki, Türkiyə Azərbaycandan təbii qazı Cənubi Qafqaz Boru Kəməri (CQBK) (Bakı-Tbilisi-Ərzurum) ilə idxal edir. 2006-cı ilin sonlarında istismara verilən bu boru kəməri hazırda Azərbaycan, Gürcüstan və Türkiyəyə "Şahdəniz" qazını çatdırır. Bu ilin yanvar-iyun aylarında Cənubi Qafqaz Boru Kəmərinin gündəlik orta ötürücülük gücü təqribən 21 milyon kubmetr qaz olub. Hesabat dövründə CQBK ilə bağlı fəaliyyətlərə təqribən 18 milyon dollar əməliyyat və 241 milyon dollar isə əsaslı xərclər sərf edilib.



Naxçıvanda yüksək bal toplamış tələbələrle görüş olub

Avqustun 20-də Naxçıvan Muxtar Respublikasının ümumtəhsil məktəblərini bitirərək ali məktəblərə qəbul imtahanlarında yüksək bal toplamış tələbələrle görüş keçirilib. Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, Naxçıvan Muxtar Respublikası Ali Məclisinin Sədri Vasif Talibov Naxçıvan Muxtar Respublikasında ali, ali hərbi və orta ixtisas məktəblərinə qəbulda tələbə adını qazanan bütün məzunları, onların valideynlərini və müəllimlərini təbrik edərək deyib: *Təhsil hər bir ölkənin, hər bir xalqın aparıcı qüvvəsidir. Əgər bütün sahələrdə inkişafı təmin etmək, yaxşı mütəxəssis hazırlamaq istəyiriksə, onda gənc nəsle yaxşı təhsil verməliyik. Azərbaycan Respublikasının Prezidenti cənab İlham Əliyevin dediyi kimi: "İqtisadiyyatı irəli aparan və ölkənin uğurunu nümayiş etdirən təbii ehtiyatlar yox, təhsil və əhali-nin intellektual səviyyəsidir."*

Ali Məclisin Sədri deyib: Bu gün ümummilli liderimiz Heydər Əliyevin əsasını qoyduğu təhsil strategiyası ölkəmizin intellektual potensialının yüksəlişinə öz töhfəsini verir. Artıq Azərbaycan dünyada təkə sabitliyin təmin olunduğu və iqtisadiyyatı inkişaf edən ölkə kimi yox, həm də elm və təhsil ölkəsi kimi tanınır. Naxçıvan Muxtar Respublikasında da təhsil quruculuğu əsas vəzifələr sırasındadır. İstər ümumtəhsil, peşə, istərsə də orta ixtisas və ali təhsil məktəblərində yaradılan şərait hərtərəfli inkişaf edən, formalaşmış gəncliyin yetişməsinə hesablanıb. Yeni texnologiyaların və distant təhsilin tətbiqi, müasir tədris metodlarından istifadə dünya təhsil sistemində inteqrasiyanı sürətləndirib. Ümumtəhsil məktəblərində sürətli internetə çıxışı olan 5337 kompüter və 600-dən artıq elektron lövhə quraşdırılmış, şagirdlərin istifadəsinə zəngin fonda malik kitabxanalar, laboratoriyalar və fənn kabinetləri verilmişdir. Təhsilə göstərilən davamlı qayğının və müasir yanaşmanın nəticəsidir ki, tədrisin keyfiyyət göstəriciləri xeyli yüksəlmişdir. Hər il ali məktəbə qəbul olunanların və yüksək bal toplayanların sayının artması bunu bir daha təsdiq edir. Bu il də muxtar respublikadan ali məktəblərə qəbul göstəricilərində artım dinamikasına nail olunmuş, 331 məzun 500-700 arasında bal toplamışdır.

Ali Məclisinin Sədri deyib: Dövlətin məqsədi ondan ibarətdir ki, yaradılmış müasir təhsil şəraitindən istifadə edən gənclər düzgün həyat yolu seçsinlər. Çünki yalnız hərtərəfli təhsil alan, peşə öyrənən, özünü ölkəsinin gələcəyinə hazırlayan gənclər dövlətçiliyimizin və müstəqilliyimizin dayağı ola bilərlər. Ümummilli liderimiz Heydər Əliyev tövsiyə edirdi ki, "Hər bir gənc Azərbaycanın müstəqil gələcəyini təmin etmək üçün Vətəni sevməlidir, ölkəni sevməlidir, torpağı sevməlidir, xalqımızı sevməlidir, millətimizi sevməlidir, dilimizi sevməlidir, dinimizi sevməlidir, milli ənənələrimizi sevməlidir. Bunları sevməyən adam, onları özü üçün mənəvi əsas edə bilməyən gənc həyatda özünə yer tapa bilməyəcəkdir və şübhəsiz ki, ictimai-siyasi prosesdə, müstəqil Azərbaycanın inkişafında lazımı qədər iştirak edə bilməyəcəkdir".

"Ulu Önderimizin müəyyənleşdirdiyi vəzi-

fələr vətənə layiqincə xidmət etməyin və əsl vətəndaş kimi yetişməyin yoludur. Hər bir gənc harada təhsil almasından, yaşamasından və işləməsindən asılı olmayaraq ölkəmiz haqqında düşünməli, öz həyat yolunu müstəqil Azərbaycanın gələcək yolu kimi seçməlidir", - deyən Ali Məclisin Sədri bu yolda tələbələrə uğurlar arzulayıb.

Naxçıvan Muxtar Respublikasının təhsil naziri Rəhman Məmmədov tədbirdə çıxış edərək deyib ki, muxtar respublikada bütün sahələr kimi, təhsil də diqqət və qayğı ilə əhatə olunub. Bunun nəticəsidir ki, müstəqillik illərində 200-dən çox təhsil müəssisəsi tikilib və ya əsaslı şəkildə yenidən qurulub. Naxçıvan Muxtar Respublikası Ali Məclisi Sədrinin müvafiq Sərəncamları ilə Naxçıvan Muxtar Respublikasının təhsil müəssisələrində elektron təhsilin təşkili, elm, ali və orta ixtisas təhsili müəssisələri ilə ümumtəhsil məktəbləri arasında əlaqələrin yaradılması, elmi dərəcəsi olanlar tərəfindən ümumtəhsil məktəblərində nümunəvi dərslərin keçirilməsi şagirdlərin vətənpərvərlik və milli-mənəvi dəyərlərə sadıqlıq ruhunda tərbiyəsinə, qabaqcıl təcrübənin öyrənilməsinə, informasiya texnologiyalarının istifadə bacarıqlarının və biliklərinin artırılmasında mühüm rol oynayır.

Qeyd olunub ki, muxtar respublikada təhsilə göstərilən dövlət qayğısının və yaradılan müasir şəraitin nəticəsidir ki, ümumtəhsil məktəblərinin məzunları həm buraxılış imtahanlarında, həm də ali və orta ixtisas təhsili müəssisələrinə qəbul imtahanlarında yüksək nəticələr əldə edirlər. 2017-2018-ci tədris ili üzrə ümumtəhsil məktəblərini 2803 məzun bitirib. Məzunların 2307-si ali məktəblərə sənəd verib ki, bu da məktəbi bitirənlərin 82,3 faizini təşkil edir. Qəbul üçün sənəd verən məzunların 1062-ni və ya 46 faizini qızlar, 1245-ni və ya 54 faizini isə oğlanlar təşkil edib. Bu il orta ixtisas məktəblərinə də sənədvermədə artım olub, ümumi orta təhsil bazasından 1185, tam orta təhsil bazasından 328 olmaqla ümumilikdə 1513 nəfər orta ixtisas məktəblərinə sənəd verib ki, bu da ötən ilin göstəricisindən 13 faiz çoxdur. Muxtar respublikada hərbi təhsilə maraq ildən-ilə artır. 2018-ci ildə muxtar respublikanın 171 ümumtəhsil məktəbindən Heydər Əliyev adına Hərbi Liseyə qəbul üçün 490 şagird sənəd verib, onlardan 29-u qəbul olub. Şəhur Şəhər Fizika-Riyaziyyat Təmayüllü Liseyə qəbul üçün 388, Qızlar Liseyinə isə 213 şagird sənəd verib. İmtahanın nəticələrinə əsasən 60 şagird Naxçıvan Qızlar Liseyinə, 60 şagird isə Şəhur Şəhər Fizika-Riyaziyyat Təmayüllü Liseyə qəbul olub. 2018-ci ilin məzunlarından 1542-si ali təhsil müəssisələrinə qəbul olub. Eyni zamanda Heydər Əliyev adına Hərbi Liseyin məzunlarından 208-i ölkənin müxtəlif ali hərbi məktəblərinə qəbul olub. Ümumilikdə ali hərbi məktəblərə və Azərbaycan Respublikasının digər ali məktəblərinə 1750 məzun qəbul olub ki, bu da həmin təhsil müəssisələrinə sənəd verənlərin 60 faizini təşkil edir.

Abituriyentlər ixtisas seçimi zamanı muxtar

respublikada fəaliyyət göstərən ali təhsil müəssisələrinə daha çox üstünlük verirlər. 2018-ci ildə 1170 nəfər, yaxud qəbul olanların 76 faizi ixtisas seçimi zamanı Naxçıvan Muxtar Respublikasında yerləşən ali təhsil müəssisələrini seçiblər ki, onlardan da 744-ü Naxçıvan Dövlət Universitetinə, 215-i "Naxçıvan" Universitetinə, 211-i isə Naxçıvan Müəllimlər İnstitutuna qəbul olub. Tələbə adını qazanan məzunlardan 19-u isə xüsusi təyinatlı ali məktəblərə qəbul olub. Bu il qəbul imtahanlarında məzunların 331-i 500-700 arası bal toplayıb ki, bu da ötən illə müqayisədə 42 nəfər, yaxud 15 faiz çoxdur. Ali təhsil müəssisələrinə qəbul prosesində yüksək nəticələrə nail olanların 190 nəfərini, yaxud 57 faizini qızlar, 141 nəfərini, yaxud 43 faizini isə oğlanlar təşkil edir. Yüksək bal toplayan abituriyentlərin 71-i Naxçıvan şəhər, 51-i Şəhur, 35-i Babək, 37-si Ordubad, 40-ı Culfa, 15-i Kəngərli, 18-i Şahbuz, 10-u Sədərək rayonunun, 54-ü isə Təhsil Nazirliyinə birbaşa tabe ümumtəhsil məktəblərinin məzunlarıdır. Ötən il ali məktəblərə qəbulda muxtar respublikanın 108 məktəbinin məzunları 500-700 arası yüksək nəticə göstərmişdirsə, bu il bu nəticə artaraq 118-ə çatıb. Yüksək bal toplayan abituriyentlərin keyfiyyət göstəricisində əvvəlki illə müqayisədə artım olub. Belə ki, ötən tədris ilində 600-700 intervalında nəticə göstərənlərin sayı 30 faiz artaraq 77 nəfərdən 100-ə, 500-600 intervalında nəticə göstərənlərin sayı isə artaraq 212-dən 231-ə yüksəlib. Həmçinin əvvəlki ildə 500-700 arası bal toplayan məzunlardan 165-i muxtar respublikada fəaliyyət göstərən ali məktəblərdə təhsil almağa üstünlük veriblərse, cari ildə bu göstərici artaraq 182 nəfər olub. 2017-2018-ci tədris ilində məzunlardan 13-ü qızıl, 11-i gümüş medallara, 151-i isə fərqlənmə attestatına layiq görülüb. Həmin məzunlar onlara göstərilən etimadı doğruldub, qızıl və gümüş medallara layiq görülənlər qəbul imtahanlarında 620-695, fərqlənmə attestatına layiq görülənlər isə 500-700 arası bal toplayıblar.

Təhsil naziri deyib ki, Naxçıvan Muxtar Respublikası Ali Məclisi Sədrinin Sərəncamı ilə bilik və bacarıqları qiymətləndirilmiş müəllimlərin eməkhaqlarının artırılması təhsilə, təhsil işçilərinə göstərilən qayğının bariz nümunəsidir. Həmçinin bu ildən etibarən pedaqoji kadrların işə qəbulu Naxçıvan Muxtar Respublikası Ali Məclisinin Sədri yanında Dövlət Qulluğu Məsələləri üzrə Komissiya tərəfindən həyata keçirilir ki, bu da ümumtəhsil məktəblərinin pedaqoji kadrlarla təminatında əvvəlki illərdə yol verilmiş nöqsanların aradan qaldırılması və bu prosesin şəffaf həyata keçirilməsində mühüm rol oynamaqdadır.

Valideyn Məryəm Hüseynova çıxış edərək deyib: Müəllimi olduğum Naxçıvan şəhər 17 nömrəli tam orta məktəb 2012-ci ildə yenidən qurulub, müasir tədrisin tələblərinə uyğun infrastruktur yaradılıb. 2017-2018-ci tədris ilində məktəbimizi bitirən şagirdlərdən 1-i gümüş medal, 1-i fərqlənmə attestatı alıb, 15-i ali təhsil müəssisələrinə qəbul olub. Qəbul imtahan-

larında şagirdlərimizdən 3-ü 600-dən, 1-i 500-dən yuxarı bal toplayıb. Məktəbimizin şagirdi Heydər Əliyev adına Hərbi Liseyə qəbulda muxtar respublika üzrə ən yüksək bal toplayaraq liseyin kursantı adını qazanıb. Muxtar respublikada həyata keçirilən təhsil siyasəti gənclərimizin işıqlı gələcəyinə stimül yaradıb. Hər il ali məktəblərə qəbulda yüksək bal toplayan tələbələrə qayğı göstərməyiniz, onlarla görüşünüz övladlarımızı daha yaxşı oxumağa ruhlandırır, müəllim və valideynlərdə isə sabaha cavabdehlik hissini daha da artırır. Bu gün mən çox sevinirəm ki, muxtar respublikada təhsilə göstərilən dövlət qayğısının nəticəsi olaraq övladım tam orta məktəbi gümüş medalla bitirib, 654 bal toplayıb və Naxçıvan Dövlət Universitetinin tələbəsi adını qazanıb. Ötən il isə digər övladım fərqlənmə attestatı alaraq 629 bal toplayıb və Naxçıvan Dövlət Universitetinə qəbul olub. İstənilən valideyn üçün bundan böyük bir xoşbəxtlik, bundan böyük sevinc ola bilməz.

Məryəm Hüseynova yaradılan təhsil şəraitinə görə bütün valideynlər və müəllimlər adından Ali Məclisin Sədrinə minnətdarlıq edib.

Qəbul imtahanlarında 695 bal toplamış tələbə Məmməd Hacıyev deyib: Vətəninin, xalqının tərəqqisi üçün əməkdaşlıqda fəaliyyət göstərən rəhbərlə görüş hər bir gəncin arzudur. Bu gün biz gənclər sevinirik ki, ən böyük arzumuz çatmışıq və qurucu rəhbərlə görüşürük. Gənc nəsle qayğının ifadəsidir ki, biz muxtar respublikada ən müasir maddi-texniki bazaya və zəngin kitabxanalara malik olan, informasiya texnologiyaları və elektron tədris vəsaitləri ilə təchiz edilmiş təhsil müəssisələrində yüksək biliklərə yiyələnərək tələbə adını qazanmışıq. Digər yoldaşlarım kimi öz məsuliyyətim başa düşmüş, qəbul imtahanlarında 695 bal toplayaraq Azərbaycan Tibb Universitetinin Məalicə işi ixtisasına qəbul olunmuşam. Məktəbdə oxuduğum illərdə mənə verilən təhsilin dəyəri tək qəbul imtahanında topladığım yüksək bal ilə ölçülmür, həm də Azərbaycana layiqli vətəndaş kimi formalaşmağım ilə birbaşa bağlıdır. Ümummilli liderimiz Heydər Əliyev deyirdi ki, "Azərbaycanın xoşbəxt gələcəyi üçün gənclər layiqli Azərbaycan vətəndaşı adını şərəflə daşımalıdır, öz ölkəsinin, millətinin, xalqının vətənpərvər övladı olmalıdır". Bu müdrik fikirlər gənclərdə yüksək amallar formalaşdırır, gələcəkdə hansı sahədə çalışacağımızdan asılı olmayaraq Azərbaycanımızı ümummilli liderimiz Heydər Əliyev kimi sevməyə, Vətənimizə, xalqımıza fədakarlıqla xidmət göstərməyə ruhlandırır. Tələbə Məmməd Hacıyev Naxçıvan gəncliyinin inkişafına göstərdiyi qayğıya görə ali məktəblərə qəbulda yüksək bal toplamış bütün tələbələr adından Ali Məclisin Sədrinə minnətdarlıq edib.

Sonra ali məktəblərə qəbul imtahanlarında 500-700 arası bal toplayaraq tələbə adını qazanmış məzunlara "Caspian Energy" jurnalının Naxçıvan Muxtar Respublikasına həsr olunmuş xüsusi buraxılışı və pul mükafatı təqdim olunub.

21 avqust 2018-ci il

Dövlət Sərhəd Xidmətinin silahlı birləşmələrinin birgə taktiki döyüş təlimi başa çatıb



Azərbaycan Respublikasının Prezidenti İlham Əliyevin 2013-cü il 11 sentyabr tarixli Sərəncamı ilə təsdiq olunmuş "Azərbaycan Respublikasının dəniz təhlükəsizliyi strategiyası"na əsasən dəniz sərhədlərinin etibarlı mühafizəsi, Xəzər dənizində dövlət maraqlarımıza təhdidlərə qarşı effektiv mübarizənin təmin edilməsi, döyüş hazırlığının daima yüksək səviyyədə saxlanılması üzrə tədbirlər davam etdirilir.

Dövlət Sərhəd Xidmətinin (DSX) mətbuat mərkəzindən AZƏRTAC-a bildiriblər ki, bu istiqamətdə şəxsi heyətin peşəkarlığının artırılması və döyüş qabiliyyətinin daha da yüksəldilməsi məqsədilə təşkil olunmuş DSX-nin silahlı birləşmələrinin birgə taktiki döyüş təlimi sona çatıb.

"Xəzər dənizinin Azərbaycan Respublikasına mənsub bölməsində təhlükəsizliyin təmin edilməsi" mövzusunda keçirilən taktiki döyüş təliminin əsas hədəfləri Xəzər dənizində neft-qaz ehtiyatlarının hasilatı və daşınması infrastrukturunun, sualtı boru kəmərlərinin mühafizəsinin təşkili, sualtı müşahidə sistemləri vasitəsilə hədəflərin aşkarlanması, dənizdə və sahilə təxribat qruplarının axtarışı və zərərsizləşdi-

rilməsi, gəmi və helikopterlərlə sərhəd axtarışının aparılması, raket-artilleriya qurğularından atışların keçirilməsi, sərhəd sularından qanunsuz məqsədlərlə istifadə hallarının, narkotik vasitələrin və digər qaçaqmalın, qeyri-qanun miqrasiya cəhdlərinin qarşısının



alınması üzrə şəxsi heyətin peşəkarlıq səviyyəsinin yoxlanılması və təkmilləşdirilməsi olub.

Dövlət Sərhəd Xidmətinin Sa-

hil Mühafizəsinin sərhəd gözetçi gəmilərinin, Çevik Hərəkət Qüvvələrinin pilotsuz uçuş aparatları və helikopterlərinin raket komplekslərindən, zenit-artilleriya qur-

ğularından suüstü, sahil və hava hədəflərinə döyüş atışları müvəffəqiyyətlə həyata keçirilib, neft-qaz infrastrukturunu istiqamətində təxribat qrupunu havadan də-



təkləyən pilotsuz uçuş aparatının, sualtı və sahilə düşərgə qurmuş təxribat qruplarının aşkarlanması və məhv edilməsi üzrə tapşırıqlar yüksək məharətlə icra edilib. Təlimdə qarşıya qoyulan vəzifələr tam həcmdə icra olunub, şəxsi heyət möhkəm intizam, yüksək döyüş hazırlığı və peşəkarlıq nümayiş etdirib.

Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin tapşırığı əsasında yaradılmış Dövlət Sərhəd Xidməti Sahil Mühafizəsinin "Gəmi İnşası və Təmiri Mərkəzi"ndə inşa edilmiş, itisüretli və yüksək üzmə qabiliyyətinə malik, mükəmməl navigasiya və radiotexniki avadanlıqlarla, müasir silahlarla təchiz edilmiş sərhəd gözetçi gəmiləri taktiki döyüş təlimində yüksək manevr imkanları və döyüş qabiliyyəti nümayiş etdiriblər. Dövlət Sərhəd Xidmətinin rəisi, general-polkovnik Elçin Quliyev taktiki döyüş təliminin uğurlu yekunu, nümayiş etdirilmiş yüksək döyüş qabiliyyəti münasibətilə şəxsi heyəti təbrik edib, Xəzər dənizində dövlət sərhədlərinin etibarlı mühafizəsinin, neft-qaz hasilatı və daşınması infrastrukturunun təhlükəsizliyinin təmin edilməsi üzrə vəzifələrin Azərbaycan Respublikasının Prezidenti İlham Əliyevin Ali Baş Komandanlığı altında yerinə yetirməyin böyük şərəf olmasını xüsusi vurğulayıb, Xəzər dənizində sərhəd mühafizə imkanlarının təkmilləşdirilməsi, şəxsi heyətin peşəkarlığının daha da təkmilləşdirilməsi üzrə tapşırıqlar verib, xidməti-döyüş fəaliyyətində növbəti uğurlar arzulayıb.



Vətəndaşların “DOST”una böyük ümidlər var

Prezident İlham Əliyev tərəfindən aparılan siyasətin başlıca məqsədi Azərbaycan vətəndaşlarının maraqlarının müdafiə olunması və sosial rifahının yüksəldilməsidir



Prezident İlham Əliyevin avqustun 9-da əhalinin məşğulluğu, əmək, sosial müdafiə və təminat sahələrində idarəetmənin təkmilləşdirilməsi ilə bağlı əlavə tədbirlər haqqında imzaladığı Fərman da bu məqsədlərə xidmət edir.

Fərmana əsasən, əhalinin məşğulluğu, əmək, sosial müdafiə və təminat sahələrində vətəndaşlara göstərilən xidmətlərin keyfiyyətinin yüksəldilməsi, şəffaflığın artırılması, innovativ həllərin tətbiqi və elektron xidmətlərə keçidin sürətləndirilməsi, habelə, süründürməçilik hallarının qarşısının alınması və vətəndaş məmnunluğunun artırılması məqsədilə Əhalinin Sosial Müdafiəsi Nazirliyinin tabeliyində “Dayanıqlı və Operativ Sosial Təminat Agentliyi” publik hüquqi şəxs (DOST Agentliyi) yaradılıb.

Sənəddə əhalinin məşğulluğu, əmək, sosial müdafiə və təminat, habelə, Əmək və Əhalinin Sosial Müdafiəsi Nazirliyinin fəaliyyət istiqamətlərinə uyğun digər sahələrdə xidmətlərin həyata keçirilməsini təmin edən “DOST” mərkəzlərinin yaradılması müəyyən edilib. “DOST” mərkəzlərində xidmətlərin “bir pəncərə”, həmçinin, operativlik, vətəndaş məmnunluğu, şəffaflıq, nəzakətlik, məsuliyyət və rahatlıq prinsipləri, eləcə də, vətəndaşların, bilavasitə, telefon və ya internet vasitəsilə müraciətləri əsasında, səyyar və digər üsullarla həyata keçirilməsi, əməkdaşlar üçün etik kursların təşkili, vətəndaş axınının idarə olunması, vətəndaşları qarşılama, dinləmə, izahetmə və digər aidiyyəti bacarıqları inkişaf etdirən müxtəlif təlimlərin həyata keçirilməsinin təmin olunması nəzərdə tutulub.

Agentliyin fəaliyyətinin təşkili, “DOST” mərkəzlərinin yaradılması və əhalinin məşğulluğu, əmək, sosial müdafiə və təminat sahələrində vətəndaşlara göstərilən xidmətlərin təkmilləşdirilməsi ilə bağlı tədbirlərin həyata keçirilməsi məqsədilə Azərbaycan Respublikasının 2018-ci il dövlət büdcəsində nəzərdə tutulmuş Prezidentin Ehtiyat Fondundan Əmək və Əhalinin Sosial Müdafiəsi Nazirliyinə 2 milyon manat vəsait ayrılıb.

Ekspertlər hesab edir ki, Prezident İlham Əliyev tərəfindən aparılan siyasətin başlıca məqsədi Azərbaycan vətəndaşlarının maraqlarının müdafiə olunması, sosial rifahının yüksəldilməsidir. Xüsusilə, sosial güzəştlər tələb olunan sahələrdə vətəndaşlarımıza - Vətən müharibəsi əlilləri, Qarabağ müharibəsi veteranlarına, şəhid ailələri, qaçqın və məcburi köçkünlərə, aztəminatlı ailələrə yüksək diqqət göstərilir. Sosial təminata ehtiyacı olan əhalinin mənzil təminatının yaxşılaşdırılması, həyat şəraitinin yüksəldilməsi ilə əlaqədar mütəmadi tədbirlər görülür. Yeni yaradılan agentlik, həmçinin, əlillik dərəcələrinin alınması, məşğulluq və sosial təminat sahələrində bəzi problemlərin həlli istiqamətində və digər məsələlərdə mühüm addımlar atacaq. Yəni, “DOST”a böyük ümidlər var. Ümumiyyətlə, agentliyin yaradılması əhalinin sosial rifahının yüksəldilməsi istiqamətində atılan mühüm addımlardan biridir.

Əlbəttə ki, Prezident İlham Əliyevin daxili siyasətində sosial müdafiə və sosial təminat prioritet istiqamətdir. Əhalinin məşğulluğunun təmin edilməsi, aztəminatlı insanların müdafiəsinin gücləndirilməsi, pensiya, müavinətlərin, ünvanlı sosial yardımların verilmə-

si, əlillik məsələlərinin müəyyənləşdirilməsi və digərləri əhalinin sosial müdafiəsinə xidmət edən sahələrdir. Bu sahədə pərakəndiliyi, müəyyən hallarda rast gəlinən qeyri-qanuni münasibətləri aradan qaldırmaq, vətəndaşlara xidmətin keyfiyyətini yüksəltmək üçün sosial təminatı bir mərkəzdən həyata keçirmək məqsədilə dövlət başçısı yeni agentliyin yaradılmasını məqsəduyğun hesab edib.

“DOST” mərkəzləri dünyanın qabaqcıl ölkələrinin təcrübəsi nəzərə alınmaqla yaradılacaq. Agentliyin yaradılmasında məqsəd sosial xidmət sahələrində keyfiyyəti yüksəltmək, operativliyi artırmaq və vətəndaşların məmnunluğunu artırmaqdır. Agentliyin regional formaları da yaradılacaq. İndiyədək Əmək və Əhalinin Sosial Müdafiə Nazirliyinin yerli strukturlarının göstərdiyi bir çox funksiyalar bu agentlikdə birləşərək, daha keyfiyyətli, operativ bir mərkəzdən idarə olunmaqla həyata keçiriləcək. Bu da əhalinin aztəminatlı hissəsinin həm məşğulluğunun təmin olunmasında, həm sosial yardımların alınması, müavinət və pensiyaların hesablanması, əlillik vəziyyətinin qiymətləndirilməsində operativliyi təmin edəcək. Demək olar ki, vətəndaş bir binaya girməklə özünün mövcud problemlərinin hamısını həll edərək, oradan çıxıb gəlmək imkanı qazanacaq. Sosial xidmət sahəsində elektron xidmətlərin həm keyfiyyəti, həm də miqyası genişlənəcək. Yeni vətəndaş bəzi hallarda evindən çıxmadan elektron müraciət əsasında o xidmətləri ala biləcək.

Yeni yaradılacaq Dayanıqlı və Operativ Sosial Təminat Agentliyinin fəaliyyətinin təşkili, “DOST” mərkəzlərinin yaradılması bu sahədə şəffaflığın artırılması, vətəndaşlara daha səmərəli və əlçatan xidmətlərin tətbiq edilməsi məqsədi daşıyır. “DOST” mərkəzlərinin yaradılması sosial sferada “ASAN Xidmət” modeli kimi qiymətləndirilir.

Göründüyü kimi, Prezident İlham Əliyevin sosial sahəyə xüsusi diqqət və qayğısı, imzaladığı fərman və sərəncamlar, qəbul etdiyi qərarlar iqtisadi gücü daim artan ölkəmizin fəal və məqsədyönlü siyasət kursu sosial cəhətdən həssas əhali qruplarının etibarlı müdafiə sistemi ilə əhatə olunmasına şərait yaradır. Bütün bunlar dövlətin bu cür sosial layihələrə böyük vəsaitlər xərclədiyini açıq-aydın göstərir. Prezident İlham Əliyev hər zaman çıxışlarında bu siyasətin davam etdiriləcəyini vurğulayaraq bildirir ki, həyata keçirilən bütün işlərin mərkəzində Azərbaycan vətəndaşı dayanır. Xüsusilə, sosial cəhətdən az müdafiə olunan vətəndaşlar, işğaldan əziyyət çəkmiş, əlil olmuş, yaxınlarını itirmiş insanlar, onların yaşayışı, məşğulluğu, həyat səviyyəsi prioritet məsələdir.

“Səs” Analitik Qrupu

Qurban bayramı ilə əlaqədar satış yarmarkalarına 35 minə yaxın heyvan çıxarılaçaq



Qurban bayramı ilə əlaqədar avqustun 21-dən 23-dək Kənd Təsərrüfatı Nazirliyinin dəstəyi ilə paytaxtda və bölgələrdə keçiriləcək iribuynuzlu və xırdabuynuzlu heyvanların satış yarmarkasına 35 minə yaxın heyvan çıxarılması nəzərdə tutulub. Həmçinin bazarda bolluq yaratmaq, qiymətləri sabitləşdirmək üçün qonşu ölkələrdən, əsasən də Gürcüstandan 20 min baş heyvan gətirilib.

AZƏRTAC xəbər verir ki, bunu jurnalistlərə açıqlamasında Kənd Təsərrüfatı Nazirliyinin ictimaiyyətlə əlaqələr və informasiya təminatı şöbəsinin müdir müavini Vüqar Hüseynov deyib. Yarmarkaların Qida Təhlükəsizliyi Agentliyinin müəyyənləşdirdiyi məntəqələrdə təşkil olunacağını deyən V.Hüseynov bildirib ki, Bakıda 32 yerdə, həmçinin Gəncə, Neftçala, Lənkəran, Şəki, Şirvan, Quba, Ağdaş, Şamaxı, Göyçay və İsmayılıda satış yarmarkaları açılacaq.

“Bundan başqa nazirlik bölgələrdə çalışan fermerlərə də müraciət edib. Onlar yarmarkalara, ümumilikdə, 13 min baş heyvan çıxaracaqlar”, - deyən V.Hüseynov diqqətə çatdırıb ki, fermerlər də heyvanları satış yarmarkalarına gətirib sata bilərlər. Nazirlik bunu dəstəkləyir.

Yarmarkalara nazirliyin tabeliyindəki təsərrüfatlardan isə təxminən 1000-1500 baş iri və xırdabuynuzlu heyvan çıxarılaçaq. “Təvsiyə edirik ki, fermerlər damazlıq keyfiyyəti olan yerli və xaricdən gətirilmiş cins heyvanları qurbanlıq heyvan kimi bazara çıxarmasınlar”, - deyən Kənd Təsərrüfatı Nazirliyinin ictimaiyyətlə əlaqələr və informasiya təminatı şöbəsinin müdir müavini bildirib. Qeyd edək ki, Kənd Təsərrüfatı Nazirliyi yanında Dövlət Baytarlıq Xidməti Qida Təhlükəsizliyi Agentliyinin müəyyənləşdirdiyi ət kəsimi və heyvan satışı məntəqələrində profilaktik məqsədlə dezinfeksiya işlərinə başlayıb.

ABŞ səfirliyinə atəş açılması ölkədə xaos yaratmaq məqsədi daşıyır

ABŞ-in Ankaradakı səfirliyinə atəş açılması Türkiyəyə qarşı böyük təxribatdır və ölkədə xaos yaratmaq məqsədi daşıyır. AZƏRTAC xəbər verir ki, bu fikri Türkiyənin rəsmi şəxsləri baş vermiş xoşagəlməz hadisəni şərh edərkən deyiblər. Türkiyənin Prezident Administrasiyası, Xarici İşlər Nazirliyi, Ədalət və İnkişaf Partiyası, o cümlədən digər hökumət qurumları və siyasi partiya rəhbərləri dərhal hadisəyə kəskin reaksiya veriblər. Bildirilib ki, atəş açan şəxsin tutulması üçün tədbirlər görülür. Qeyd edək ki, avqustun 20-də naməlum şəxs ABŞ-in Ankaradakı səfirliyinə tərəf odlu silahdan 6 dəfə atəş açıb.



Dünyada 2 milyard yoxsul insan var



Dünya Humanitar Yardım Günü münasibətilə hazırlanan hesabatə görə, hazırda dünyada 2 milyard insan yoxsulluq, 753 milyon isə bu həddən də aşağı səviyyədə yaşayır. Bu insanların böyük əksəriyyəti quraqlıq, silahlı münaqişələr və təbii fəlakətlərdən əziyyət çəkənlərdir. AZƏRTAC BMT-nin saytına istinadla xəbər verir ki, 2017-ci ildə 134 ölkədə 201 milyon insana humanitar yardım göstərilib. Hesabatda bildirilir ki, silahlı münaqişələr nəticəsində Yəmənə 20,7 milyon, Suriyada isə 13,7 milyon nəfərin aclıq həddində olduğu aşkar edilib. Ötən illər 3,5 milyon suriyalı qaçqına sığınacaq verən Türkiyədə humanitar yardıma ehtiyacı olanların sayı 12,8 milyona çatıb. Hesabatda Efiopiya, İraq, Nigeriya, Konqo Demokratik Respublikası, Sudan, Əfqanıstan, Somali, Keniya, Haiti, Kolumbiya, Çad, Mali, Ukrayna, Kamerun, Livan, Pakistan, Burundi ən çox yardıma ehtiyacı olan ölkələr sırasında ilk yerləri tuturlar. Bu ölkələrin əksəriyyətində silahlı münaqişələr mövcuddur.

Hesabatə görə, 2 milyard insanın gündəlik gəliri 3,2 dollar olduğu halda, 7,53 milyon nəfər gündə cəmi 1,9 dollar qazana bilir. 2017-ci ildə məcburi köçkünlərin sayı isə 2,9 milyon nəfər artaraq 68,5 milyona çatıb. BMT və digər beynəlxalq təşkilatların göndərdikləri humanitar yardımların 60 faizi 10 ölkənin, o cümlədən 14 faizi Suriyanın, 9 faizi isə Yəmənin payına düşüb. Qaçqınları qəbul edən Türkiyə və Yunanıstan da bu oluğa daxildir. Humanitar donor kimi Türkiyə özü qaçqınlara 8 milyard dollar vəsait ayırıb. Donorlar arasında sonrakı yerləri ABŞ (6,68 milyard dollar) və Almaniya (2,99 milyard dollar) tutur. Ümumilikdə, 2017-ci ildə global humanitar yardımın həcmi 901 milyon dollar artaraq 27,3 milyarda çatıb. Fərdi donorların humanitar yardımları isə 6 milyard dollar təşkil edib.

Davtyan: “Üstünlük Azərbaycan tərəfindədir”

Qazaxıstanın Aktau şəhərində Xəzəryanı 5 ölkənin dövlət başçıları tərəfindən imzalanmış Konvensiya artıq Ermənistanın strateji tərəfdaşları - Rusiya və qonşu İranla Azərbaycanın daha səmərəli əməkdaşlıq edəcəyi konkret bir institusional yeni platformadır. SİA-nın verdiyi məlumata görə, bunu Ermənistan mətbuatına verdiyi açıqlamasında enerji sahəsi üzrə ekspert Vaqə Davtyan deyib.

Ekspert bildirib ki, əslində Xəzəryanı ölkələrin əlaqələrini möhkəmləndirən Konvensiya, konkret olaraq Azərbaycan-İran və Azərbaycan-İran-Rusiya iqtisadi əməkdaşlığını gücləndirə biləcək tənzimləyici mexanizmlər sistemidir: “Burada “Şimal-Cənub” beynəlxalq nəqliyyat dəhlizini misal göstərə bilərik ki, əslində Ermənistandan yan keçəcək bu marşrut bütün tərəflər üçün sərfəlidir. Belə ki, İrandan Rusiyaya yüklər Azərbaycan ərazisindən keçən və artıq hazır olan Qəzvin-Rəşt-Astara dəmir yolu ilə daşınacaq. Digər tərəfdən, tikintisi davam edən İran-Ermənistan-Gürcüstan-Rusiya enerji dəhlizi artıq sual altındadır. Çünki 2018-ci ilin yanvar ayından Bakı, Tehran və Moskva bu logistik marşrutun Azərbaycandan keçməsi ilə bağlı rəsmi mövqə ortaya qoyublar. Energetika sektorunda da üstünlük Azərbaycan tərəfindədir. Azərbaycan-İran əməkdaşlığı yeni vüsət alıb. Bildiyimiz kimi, İran artıq Azərbaycandan elektrik enerjisi idxal etməyə başlayıb və Ermənistanın İrana olan barter müqaviləsi sual altına düşüb. Bir sözlə, İran Ermənistandan elektrik enerjisi almağı düşünür. Belə olan halda Ermənistan İranı Gürcüstanla əvəz etməli olacaq”.

Davtyan təəssüflə qeyd edib ki, Ermənistan çox əhəmiyyətli bir bazarı itirir: “Əlbəttə ki, bunlar yuxarıda göstərilən Konvensiyasız idi, yalnız bu sənəd bu tendensiyaqları gücləndirmək üçün əlavə əsaslar yaratdı. Ümumiyyətlə, Konvensiyada Xəzəryanı regionda anti-erməni lobbiləri ilə əlaqəli bəzi siyasi törəmələr var”.



Qarşidan müqəddəs Qurban bayramı gəlir. Bütün dünya müsəlmanları kimi Azərbaycan müsəlmanları da avqustun 22-si və 23-də Qurban bayramını qeyd edəcək. Bu günlər niyyəti olanlar qurban kəsib qohumlara, qonşulara, ehtiyacı insanlara paylayacaq, qohumların görüşünə, yaxınlarının qəbirələrinin ziyarətinə gedəcəklər.

Qurban bayramının mahiyyətində nələr dayanır? Bayramda hansı qaydalara əməl etməliyik?

İlahiyyatçı Hacı Şahin bildirib ki, İslam dinində Qurban bayramı böyük bayram adlanır: “Bayram günün məscidlərdə xüsusi namaz qılınır. Dəvə, mal-qara kəsilir vəfat etmiş şəxslərin xatirəsini yad etmək əlaməti olaraq, evlərdə və qəbiristanlıqlarda dualar oxunur, eh-sanlar verilir”.

“Qurban nəfslə mübarizəni simvolizə edir”

İlahiyyatçının sözlərinə görə, Qurban nəfslə mübarizəni simvolizə edir: “Bəzən insanın daxilində ziddiyyətli istəklər olur və onlar bir-birinə oxşayır. İnsanın bu istəklər arasında qaldığı zaman daha üstün istəyi seçməsi önəmlidir və bu bizə Həzrət İbrahim ə.s baxımından nümunədir. İnsanın öz övladını sevməsi təbiidir. Əskinə insan Allahla yaxınlaşdıqca, övladını daha çox sevməlidir. Lakin bəzən insan ali məqsədlər uğrunda övlad məhəbbətindən keçməyi bacarmalıdır. Tutaq ki, dövlət, Vətən, torpaq təhlükə ilə üz-üzə olduğu zaman valideynlər övladlarından Allah, Vətən uğrunda keçməyi bacarmalıdır. Ümumiyyətlə, insan öz nəfisiyə istəklərindən ilahi eşq uğrunda keçməyi bacarmalıdır ki, məhz Qurban bayramı da bunu simvolizə edir”.

“Qurban bayramının sosial, ictimai

mahiyyəti də var”

H.Şahin söyləyib ki, Qurban bayramının sosial, ictimai mahiyyəti də var: “Əsas mahiyyət Allah yolundan kəsilmə heyvanın ətinin Tanrının imkansız bəndələri ilə bölüşmək, onları sevindirmək və sevincinə şərik olmaqdır. Bundan əlavə Qurban bayramında yoxsul, ehtiyacı insanlara yardımlar edilir ki, bu da cəmiyyətdə xeyriyyəçilik, yardımlaşma əhval-ruhiyyəsinin yaranmasına səbəb olur. Beləliklə bu bayramın əsasında Ramazan ayında olduğu kimi xeyirxahlıq, paklıq, Allah inam və sevgi durur”.

“Qurban kəsmək yalnız Həccə gedənlərə vacibdir”

İlahiyyatçı qeyd edib ki, Qurban kəsmək yalnız Həccə gedənlərə, həcc ayınları zamanı Məkkə ziyarətində olan zəvvarlara vacibdir: “Digər insanlara vacib olmasa, qurban kəsmək bəyənən əməllərdən sayılır. Hər bir insan imkanı olduğu qədər qurban kəsməlidir”.

“Uşaqların gözü qarşısında qurban kəsmək düzgün hesab edilmir”

Hacı Şahin əlavə edib ki, Qurban kəsərkən həm şəriət qanunlarına, həm də təmizliyə xüsusi riayət edilməlidir: “Şəhərdə qan göllərinin yaradılması, qurbanların kəsilməsi uşaqların gözü qarşısında, geniş şəkildə icra edilməsi düzgün hesab edilmir”.

Dövlət Agentliyi: “Heyvan kəsimi yerli icra orqanları

Müqəddəs Qurban bayramında edəcəklərimiz...



tərəfindən yaradılan məntəqələrdə həyata keçirilməlidir”

Qurban kəsimi ilə bağlı Azərbaycan Respublikasının Qida Təhlükəsizliyi Agentliyi də vətəndaşlara bayram ərəfəsində tövsiyələrini təqdim edib. Agentlikdən verilən məlumata görə, bayram günlərində heyvan kəsimi ilə məşğul olan şəxslərdən şəhərimizin küçələrində və yol kənarlarında antisanitar şəraitin yaradılmaması üçün heyvan kəsimini, baytarlıq-sanitariya və gigiyena normalarına uyğun şəkildə yerli icra hakimiyyəti orqanları tərəfindən yaradılmış kəsim məntəqələrində həyata keçirmələri xahiş olunur.

Bildirilir ki, bununla bağlı lazımi şəraitin yaradılması üçün agentliyin səlahiyyətli şəxsləri yerli icra hakimiyyəti orqanlarının nümayəndələri ilə birlikdə yerlərdə monitorinqlər keçirmiş və müvəqqəti olaraq çadırlarda heyvan kəsiminin təşkil olunması üçün yerlər müəyyənləşdirilmişdir. Bayram günlərində heyvan kəsimi fəaliyyəti ilə məşğul olmaq istəyən şəxslər əvvəlcədən yerli icra hakimiyyəti orqanlarına müraciət etməlidir.

“Qurban bayramında xaricdən gətirilən cins heyvanların kəsilməsi məqsədəuyğun deyil”

Kənd Təsərrüfatı Nazirliyi tərəfindən isə vətəndaşlara qurban bayramı üçün sağlam heyvan almaq barədə tövsiyələr verilib. Nazirlikdən bildirilib ki, qurbanlıq heyvan alan zaman onların qulaqlarında baytarlıq nəzarətindən keçdiyini bildiren nişan olub-olmamasına xüsusi diqqət edilməlidir. Ağzından selikli maye axan, hansısa zəiflik, xəstəlik kimi əlamətləri olan heyvanların alınması məsləhət görülmür. Nazirlik həmçinin Qurban bayramında xaricdən gətirilən və yüksək məhsuldarlığı ilə seçilən cins heyvanların qurban kimi kəsilməsi məqsədəuyğun olmadığını açıqlayıb.

“Qurban ətinin satılması haramdır”

Qafqaz Müsəlmanları İdarəsi

tərəfindən Qurban bayramı ilə bağlı verilən tövsiyələrdə bildirilir ki, qurban kəsmək əsasən Məkkədə Həcc ziyarətində olan zəvvarlara vacibdir: “Digər yerlərdə isə imkanlı adamların qurban kəsmələri Allah-Təala yanında bəyənilmiş - müstəhəb əməllərdən hesab olunur. Qurban ətindən fəqir və kasıb ailələrə paylamaq gərəkdir ki, onlar bayram ab-havasını yaşasınlar - bu, böyük savabdır. Qurban kəsilmə heyvan sağlam və kök olmalıdır. Xəstə, arıq və qüsurlu heyvanlar qurbanlığa layiq və məqbul sayılmaz. Qurban qoyun, keçi, öküz, inək və dəvə olmalıdır. Bu heyvanlar müəyyən yaş həddinə çatmalıdır. Keçi və qoyunun bir, öküz və inəyin iki, dəvənin isə beş ili tamam olmalıdır. Qurban ətinin satılması haramdır. Xırdabuynuzlu heyvan (qoyun, keçi) bir nəfər üçün kəsilməlidir. Bir neçə şəxs cəmləşib bir iribuynuzlu heyvanı qurban kəsə bilər. Yaxşı olar ki, bu zaman bölgü aparanda həmin şəxslər biri-birinə halallıq versinlər. Qurbanlıq heyvan, şəriət qaydalarına uyğun olaraq kəsildikdən “Bismillahi və billahi vəllahu əkbər” deyilməlidir. Qurban duasının oxunması məsləhətdir. Tövsiyə edərək ki, bu müqəddəs bayram günlərində qurbanların kəsilməsi baytarlıq və sanitariya qayda-qanunlarına ciddi əməl olunmaqla münasib yerlərdə icra edilsin. Həmçinin, qurbanların azyaşlı uşaqların, habelə heyvanların gözü qarşısında kəsilməsi məsləhət deyil. Dünya müsəlmanlarının ən şərəfli bayramlarından olan, insanı öz Yaradanına yaxın edən Qurban bayramının sevincini valideynlər, doğmalarla yanaşı qaçqın, köçkün, kimsəsiz soydaşlarımıza, maddi sıxıntı çəkən insanlara da yaşatmaq, onu hamı ilə birgə könül xoşluğu ilə keçirmək savabdır. Qurban kəsməyə imkanı olmayanların Qurban günün ibadət və duaları da Allah-Təala yanında savab əməllərdəndir”.

Qeyd edək ki, Azərbaycanda Qurban bayramında ilk bayram namazı avqustun 22-si saat 08:00-da Bakının Əjdərbəy məscidində, saat 9:00-da isə Təzəpir məscidində qılınacaq. Eyni zamanda, Azərbaycanın bütün məscidlərində Qurban bayramı namazı qılınacaq. Bayramınız Mübarək!

Nailə Məhərrəmov

Banklar Qurban bayramı ilə əlaqədar gücləndirilmiş iş rejimində fəaliyyət göstərəcək

Banklar Qurban bayramı ilə əlaqədar gücləndirilmiş iş rejimində fəaliyyət göstərəcək. Maliyyə Bazarlarına Nəzarət Palatasının mətbuat xidmətindən AZƏRTAC-a bildiriblər ki, palatanın tövsiyəsinə əsasən, Qurban bayramı ilə əlaqədar avqustun 22-23-də qeyri-iş günləri ərzində əhəlinin və çoxsaylı turistlərin bank xidmətlərindən rahat faydalanması üçün bir sıra bankların filial və şöbələri gücləndirilmiş iş rejimində çalışacaq. Bayram günləri ərzində valyuta mübadiləsi xidmətlərinə rahat çıxışı təmin etmək məqsədilə paytaxtda və bölgələrdə fəaliyyət göstərən 22 bankın 56 filial və şöbəsi müştərilərə xidmət göstərəcək. Bakı şəhərində yerləşən 6 bankın 2 filialı və 5 şöbəsi 24/7 rejimində işləyəcək.

Bayram günlərində, həmçinin Maliyyə Bazarlarına Nəzarət Palatasının işçi heyətindən ibarət xüsusi monitorinq qrupu fəaliyyət göstərəcək. Yarana biləcək hər hansı sualla bağlı palatada yaradılmış qaynar xəttə müraciət etmək olar: əlaqələndirici şəxs: Azər Quluyev, e-mail: azar.guluyev@fimsa.az , tel: (+994) 70 908 62 21. Gücləndirilmiş iş rejimində çalışacaq bankların siyahısı əlavə olunur.



“Bu il məktəbli formalarının qiymətlərində heç bir dəyişiklik edilməyib”

Bakı Tikiş Evi (BTE) yeni tədris ilində şagirdləri məktəbli formaları ilə təmin etmək üçün tam hazırdır. Bu il məktəbli formalarının qiymətlərində heç bir dəyişiklik edilməyib. I-VI siniflər üçün kostyumun qiyməti 40 manat, VII-XI sinif şagirdləri üçün kostyumun qiyməti isə 46 manatdır. Bunu AZƏRTAC-a müsahibəsində BTE-nin satış şöbəsinin müdiri Etibar Əzimov deyib. Bildirilib ki, 2010-cu ildən tətbiq olunan məktəbli formaları ümumilikdə dörd modeldə tikilir.

Məktəbli dəstlərinin keyfiyyətindən və orijinallığından söz açan E.Əzimov qeyd edib ki, məktəbli formalarının gigiyenik və uyğunluq sertifikatı var və bu geyimlər uşaqların sağlamlığına heç bir əks təsir göstərmir. Məktəbli forması alanda onun düyməsində, astarında və qolunda BTE-nin loqosuna diqqət yetirmək lazımdır. Qeyd edilib ki, Bakı şəhəri üzrə BTE-nin on satış mərkəzi həftənin yeddi günü fasiləsiz fəaliyyət göstərir. Məktəbli geyimlərini və onun aksesuarlarını dəst və fərdi qaydada almaq olar. Eyni zamanda, ilboyu BTE-nin bütün satış mərkəzlərində məktəbli forması və aksesuarları satılır. Satış mərkəzlərindən alınan mallara bir il zəmanət verilir. E.Əzimov bildirib ki, BTE-nin “Qaynar xətt”i də fəaliyyət göstərir. Maraqlananlar (012) 597-45-39 telefon nömrəsi vasitəsilə əlaqə saxlaya bilərlər.

Ermənilərdən gözlənilən mürdar xislətli iş, yenə baş verdi. İşğalçılıq “təfəkkürü”! Uzun əsrlərdir ki, bu məkrli düşüncə ilə yaşayan, yeganə məqsədi də ancaq və ancaq qonşuluqdakı xalqlara məxsus olan torpaqları min bir hiylə ilə, bu üsul da işə yaramayanda isə, əsl faşistlik və vəhşilik göstərüb ələ keçirmək olan erməni faşizmi, artıq bu faşizm təbliğatını Yerevandakı əsas meydanında, metro çıxışlarında yaymağa başlayıblar. Özü də qon-darma “xəritə” ilə. Erməni cəmiyyə-tini, xüsusilə gəncləri daşnak ideolo-giyası ilə zəhərləndirmək üçün Ye-revan küçələrində yeni “pilot” layihə başlayıb. Xüsusi ilə Nikol Paşinyan kimi, təcrübəsiz “inqilabçı”nın yarıt-maz, bir qara qəpiyə dəyməyən fəa-liyyəti, daşnak ideologiyasını alov-landırıb İrəvan küçələrində.

Artıq hədəf təkcə Azərbaycan deyil

Həm də artıq hədəf təkcə Azərbaycan deyil. Türkiyə, İran və Gürcüstandır. Hətta İran və Gürcüstan! Erməni işğalı üçün yeni COĞRAFİYA peyda olub. Nədənə, ermənilər daima onları dəstəkləyən, maddi və mənəvi dəstək olan bəzi ölkələri də işğal siya-hısına daxil ediblər.

Artıq hər kəs, hətta Moskvada oturanlar belə əla bilirlər ki, ermənilər üçün vətən sta-bil bir coğrafi məkan üzərində deyil, dağınıq halda təşəkkül tapıb. Ona görə də, digər mil-lətləri qəbul etmək, beynəlmiləllilik ruhu er-mənilərə yaddır. Daşnakların Türkiyəyə, Gürcüstana və Azərbaycana qarşı ərazi id-dialarının əsasında da işğalçılıq amili daya-nır. Azərbaycanlıların kütləvi qırğını, soyqı-rımları ilə müşayiət olunan deportasiyalar XX əsrdə məruz qaldığımız, tariximizin ən qanlı və faciəli səhifələrindəndir. Ötən yüzil-likdə “böyük Ermənistan” xülyası ilə yaşa-yan və soydaşlarımıza qarşı hər cür vəhşili-yə əl atan daşnakların insanlıqdan kənar əməlləri xalqımızın yaddaşında qanlı izlər buraxıb. 1905-1907, 1918-1920, 1948-1953-cü illərdə rus imperiyasının havadarlığı ilə keçirilən qırğınların son nöqtəsi olan 1988-ci il hadisələri daha faciəli olmuşdur. 1988-ci ildən Qərbi Azərbaycanda ilk mərhələ kimi kütləvi hədəflər, qətlər, kəndlərin dağıdılma-sı, XX əsrin ən dəhşətli faciəsi olan Xocalı soyqırımı kimi qanlı hadisələr yaddan çıx-

Erməni faşizmi: Dayanmaq bilməyən daşnak ideologiyası

mayıb. Ermənilərin 1988-ci ildə yenidən baş qaldıran əsassız ərazi iddiaları nəticəsində 20 faiz torpağımız işğal altında qalıb, bir milyondan artıq soydaşı-mız öz doğma yurd-yuvasından didərgin düşüb. Münaqişənin həlli prosesinin bu günədək uzanmasında işğalçı Ermənis-tanın qeyri-konstruktiv mövqe-yi, öz yalanlarını həqiqət kimi beynəlxalq ictimaiyyətə sırı-maq cəhdləri, eyni zamanda, bəzi dövlətlərin, təşkilat-ların işğalçıya maddi və mənəvi dəstəkləri əsas rol oynayır. Onların hava-darları da bu iyrenc siyasətin pərdəarxası “dirijorudurlar”. Keçən əsrdə bu daşnakların azərbaycanlılara qarşı törətdikləri amansız qətləri nəzərdən keçirəndə, dəhşətli faktlar üzə çıxır.

Gələn faktlara nəzər yetirək. 1918-ci ilin 30 mart və 3 aprel tarixləri arasında Bakı şə-hərində və Bakı quberniyasının müxtəlif bö-lgələrində, eləcə də, Şamaxı, Quba, Xaç-maz, Lənkəran, Hacıqabul, Salyan, Zəngə-zur, Qarabağ, Naxçıvan və digər ərazilərdə Bakı Soveti və erməni-daşnak dəstələri azərbaycanlılara qarşı qırğınlar törədiblər. Rəsmi mənbələrə əsasən, soyqırımı nəticə-sində 12 minə yaxın azərbaycanlı qətlə yeti-rilib, on minlərlə insan itkin düşüb.

Erməni terrorizmi təkcə azərbaycanlılar üçün deyil, digər qonşu xalqlar üçün də tari-xən ciddi problemlər yaradıb. Ən vacib mə-qamlardan biri odur ki, dünya miqyasında ermənilər terrorudan ən çox istifadə edən xalqlardandır. Elə buna görə də, “erməni ter-roru” ifadəsi siyasi leksikona daxil edilib. Bir çox erməni siyasi partiyaları terroru öz fəa-liyyətlərinin əsas metodu kimi qəbul ediblər. Hazırda bu ənənə Ermənistanda qalır. Er-mənistan-Azərbaycan, Dağlıq Qarabağ mü-naqişəsi zamanı törədilən terror aktlarında, digər cinayətlərdə bu gün Ermənistanda si-yasi hakimiyyətdə olanlar, bilavasitə iştirak ediblər. Müasir dövrdə terror Ermənistanda dövlət siyasəti səviyyəsinə qaldırılıb. Bütün dünyada terrorçu kimi tanınan ermənilərə



Şirvan Əbilov,
Prezident təqaüdcüsü

heykəl qoyulur, adlarına küçələr verilir. Erməni terroru istər keç-mişdə, istərsə də müasir dövrdə sülhə və təhlükəsizliyə böyük təh-diddir.

Bir məsələni də xüsusilə vur-ğulmaq lazımdır ki, mart soyqırımı yalnız azərbaycanlılara deyil, di-gər xalqlara qarşı da törədilib. Bu soyqırımının coğrafiyası Şərqi Anadolu, İrəvan quberniyası, indi-ki Azərbaycan ərazisini və digər əraziləri əhatə edir. Erməni təşki-latlarının məqsədi “böyük Ermənistan” yaratmaq olub. Bunun üçün onlar hər cür terrora, vəhşiliklərə əl

atıblar. Bu proses bu gün də davam edir.

Daşnakların azərbaycanlılara qarşı törət-dikləri soyqırımlar bəlkə də beşər sivilizasi-yasının ən qanlı və qaranlıq tarixidir. Ötən əsrdə imperiya siyasətinin quluna çevrilən daşnakların Azərbaycan xalqına qarşı apar-dıqları soyqırımlarda qətlə yetirilən soydaş-larımızın üzleşdikləri faciələrin və vəhşiliklə-rin analoqu yoxdur. Hətta faşizmin ideoloqu olan Hitlerlə müqayisədə Fűrərə haqq qazandıranların sayı artmaqda, Xocalı soyqır-ımını tanıyan dövlətlərin sırası genişlənmək-dədir.

Hitler faşizminin sadıq nökrinə Ermənistanda heykəl ucaldılırsa...

Erməni faşizm ideologiyasına daha bir bariz nümunə. Qaniçen Şaumyanın davam-çısı, daşnak ideologiyasının sadıq təbliğatçı-sı, əsl adı Qaregin Ter-Arutyunyan olan Qa-regin Njdeyə İrəvanın mərkəzində abidə ucaldan Ermənistan iqtidarı faşizm ideyal-ına sadıqlığını göstərdi. XX əsrin əvvəlində “inqilabi terrora” sevgisini “erməni milli or-dusu”nu yaratmaqla, Vedibasarda və doğul-duğu Naxçıvanda azərbaycanlılara qarşı amansız etnik təmizləmələr həyata keçir-məklə bildiren Njde sovet hakimiyyəti quru-landa Avropaya köçərək faşizm ideyaları ilə


ciddi maraqlanıb və xaricdə yaşayan ermə-nilər arasında “Seqakron” adlı faşist təşkilatı yaradıb. 1942-ci ildə Qaregin Njde şəxsən Berlində gedib, orada Fűrərə ehtiramını bildi-rib və bundan sonra general Drastamat Ka-nayan (Dro) ilə birlikdə “Erməni SS” legionu-nu yaradıb və legion komandirinin müavini vəzifəsini tutub. Onun başçılığı ilə on min-lərlə insan məhv edilib.

Dronun və Njdenin başçılığı ilə “erməni SS”-çilər tərəfindən törədilmiş qanlı cinayət-lər barədə bu gün də arxivlərdə çoxlu məlu-mat var. Onlar partizanlara qarşı əməliyyat-lar keçirib, yəhudiləri və qaraçıları məhv ediblər. 809-cu erməni piyada batalyonu Uk-raynada və Polşada o qədər fəallıq göstərüb ki, Vermaxtin Ukraynadakı komandanı Git-singer və Şərq hissələrinin komandanı, ge-neral-mayor İgen bu batalyonu nümunə gös-tərüb. “Erməni SS” batalyonunun tərkibinə daxil olan “Dromedar” zəndəkomandası Şi-mali Qafqaz cəbhəsi qoşunlarının arxasında kəşfiyyat-təxribat tədbirləri həyata keçirib. Qaregin Njdenin hitlerçi hakimiyyətlə münasibətləri Banderanın və Şuxeviçin münasi-bətlərindən daha yaxın olub. Sözün qısa-sı, bu hadisələrin miqyası “erməni-azərbaycan-lı” münasibətlərinin çərçivəsindən kənara çı-xır. Yəni etnik təmizləmə siyasətlərini mə-qamı düşdükcə, qanlı əməlləri ilə yerinə ye-tirən, özlərini “ali irqə” mənsub millət adlan-dıran ermənilər təkcə türklərə, azərbaycanlı-lara deyil, bütün insanlara nifrət bəsləyir və özlərini başqalarından fərqli hesab edirlər.

Hələ də daşnak ideyalarını sülh, qarşılıq-lı anlaşma və bərabərlik prinsiplərindən “qo-ruyan” ermənilərin ötən əsrin son onilliyində törətdikləri təxribatlar, ölkəmizə qarşı ərazi iddiaları, imperiyanın dəstəyinə arxalana-ra, Dağlıq Qarabağın Azərbaycandan qo-parılması ilə bağlı təxribatlarını davam etdir-məsi də bu millətin qana hərisliyindən qay-naqlanır. Bu gün İrəvandakı metro çıxışında qondarma erməni “xəritəsi”nin peyda olması da, aydın şəkildə bir həqiqət və narahatçılı-ğı ortaya qoyur: davam edir erməni faşizmi. Bu daşnak faşizmi isə, bölgə üçün yeni faci-ələrin xəbərçisi olacaq. Çünki işğalçılıq bu ermənilərin qanından qaynaqlanır.

“Türkiyə ədəbiyyatı antologiyası” Azərbaycan dilində...

Azərbaycan Tərcümə Mərkəzinin yeni nəşri - “Tür-kiyə ədəbiyyatı antologiyası” (poeziya) kitabı işıq üzü görüb. Tərcümə Mərkəzdən AZƏR-TAC-a bildirilib ki, səkkiz əsr ərzində yaradıl-mış poetik irsi əhatə edən Türkiyə poeziyası-nın ümumi mənzərəsini küll halında Azərbay-can oxucusuna təqdim edən kitabda Şeyyad Həmzə, Cəlaləddin Rumi, Yunus Əmrə, Qara-caoğlu, Namiq Kamal, Yusif Ziya Ortaç, Meh-met Akif Ərsoy, Aşıq Veysəl, Nazim Hikmət, Səbahəddin Ali, Orxan Vəli Kanik, Mehmet Ka-mal, Can Yücel, Camal Süreyya, Əhməd Ok-tay, Nevzat Çelik və digər ədiblərin şeirləri top-lanıb. Kitabı tərtib edən və dilimizə uyğunlaşdı-ran Əhməd Oğuz, redaktoru və “Ön söz”ün mü-əllifi Nəriman Əbdülrəhmanlıdır.



Valeri Meladzenin “Jara-2018” çərçivəsində yaradıcılıq gecəsi Rusiyanın Birinci kanalında yayımlanacaq

Rusiya Televiziyaşının Birinci kanalı Bakıda keçiril-miş “Jara-2018” Beynəlxalq Musiqi Festivalının nü-mayişini davam etdirir.

AZƏRTAC xəbər verir ki, Rusiya Federasiyasının Əməkdar ar-tisti Valeri Meladzenin festival çərçivəsində keçirilmiş yaradıcılıq gecəsi avqustun 24-də Rusiya Televiziyaşının Birinci kanalında ya-yımlanacaq. Tamaşaçıları Valeri Meladzenin, onun Ani Lorak, Albina Canabaye, Diana Arbenina, Qriqori Leps, EMIN və başqaları ilə duetlərini dinləyəcəklər. Konsertdə, həmçinin Polina Qaqarina, Sla-va, Vera Brejneva, Yuliya Kovalçuk, Aleksandr Panayotov, MBand, A'Studio qrupları və başqaları çıxış edəcəklər.

İyulun 26-dan 29-dək Bakıda, “Sea Breeze Resort” istirahət mə-rkəzində keçirilmiş festivalda 75 ifaçı, eləcə də 1200-dən çox mu-siqiçi iştirak edib. Festival dörd gün ərzində şəhərin mədəni həyatına özünəməxsus hərəkət, coşğunluq gətirib. Bu musiqi bayramında həm yaşlılar, həm də gənclər öz zövqlərinə uyğun ifaları dinləmək imkanı qazanıblar. Festivalın təşkilatçıları müğənni və bəstəkar, Azərbaycanın Xalq artisti Emin Ağalarov, Rusiyanın Əməkdar artis-ti Qriqori Leps, “Russkoye radio”-nun və “Qızıl qrammofon” mükafa-tının təsisçisi Sergey Kojevnikovdur.

“Euronews”: Neftdən gələn sağlamlıq

Azərbaycan dünyada bənzəri olmayan bir müalicə üsuluna malikdir - Naftalan nefti ilə müalicə. Bakının 60 kilometrliyində yerləşən Naftalandakı bu möcüzəli yağ dəri xəstəlikləri, revmatizm, qan dövranı və s. müalicəsi üçün şəfa mənbəyi-dir”. AZƏRTAC xəbər verir ki, bu barədə “Euronews” telekanalı-nın Naftalan neftindən bəhs edən reportajında deyilir. Məşhur aparıcı Serxio Kantone reportajında Naftalan şəhərinin turizm sahəsində geniş təcrübəsi və dünyada bənzəri olmayan bu neft-lə müalicə üsulları barədə məlumat verir.

Müəllif qeyd edir ki, Naftalan nefti nəqliyyat yanacağı üçün ist-tifadə edilən neftdən deyil. Onu fərqləndirən və möcüzəli edən məhz orqanizm üçün xeyirli xüsusiyyətləridir.

Reportajda Naftalan neftinin orqanizmə müsbət təsirlərindən, insanların bu neftə üstünlük vermələrinin səbəblərindən danışan həkim Dilbər Kazımova onun hansı xəstəliklər zamanı faydalı ol-ması barədə ətraflı məlumat verir. Müəllif onu da diqqətə çatdı-rıb ki, burada təyin edilən müalicə müddətində xəstələr hər gün 10 dəqiqə neft vannası qəbul edirlər. Bu vannalar bir çox xroniki xəstəliklərin müalicəsində də müsbət təsirə malikdir.



Məktəbəqədər təhsil müəssisələri müasirləşir

Dünyaya integrasiya olunduğumuz və rəqəbətlə bir zamanda yaşadığımızdan, unutmamalıyıq ki, inkişaf etmiş dünya ölkələrində yetişən gənclərlə müasir Azərbaycan gənci bərabər addımlamalı, tələb olunan çağırışlara cavab verilməlidir. Bu baxımdan, gənclərin həzrlıq səviyyəsi, təhsili nə qədər yüksək olarsa, ölkənin inkişafına töhfələrini verə biləcək nəslin yetişməsinə şübhə qalmır. Ölkəmizdə uşaq hüquqlarının tam həcmdə təmin edilməsi, uşaq problemlərinin həlli sahəsində həyata keçirilən tədbirlər dövlət siyasətinin prioritet istiqamətlərindən biridir. Uşaq hüquqlarının tam şəkildə reallaşması, hər bir uşağın öz potensialını göstərə bilməsi üçün mükəmməl hüquqi baza yaradılmışdır. Ötən illər ərzində milli qanunvericilik və normativ-hüquqi aktlar, mütəmadi olaraq, təkmilləşdirilmiş və uşaq hüquqlarının müdafiəsinə yönəlmiş bir çox dövlət proqramları qəbul edilmişdir.

Azərbaycan cəmiyyəti tarixən uşaqlara ən xoş münasibət və qayğının örnəyi olmuşdur. Bu gün uşaqların sağlam mühitdə böyüməsi və tərbiyə olunması, müvafiq standartlara cavab verən təhsil müəssisələrində oxuması üçün hər cür şərait yaradılmışdır. Uşaqların keyfiyyətli təhsil və yüksək dünya standartlarına cavab verən tibbi xidmətlərlə təmin edilmələri, hərtərəfli qayğı ilə əhatə olunmaları, onlar üçün zəruri şəraitin yaradılması, böyüməkdə olan nəslin şəxsiyyət və layiqli vətəndaş kimi formalaşması Azərbaycanda dövlət uşaq siyasətinin Ulu Öndərimiz Heydər Əliyevin ənənələrindən irəli gələn başlıca prinsiplərindəndir.

Təhsilin ilk pilləsi hesab olunan məktəbəqədər təhsil sahəsində də baş verən dəyişikliklər, məhz dövlətimiz tərəfindən həyata keçirilən islahatlar, layihələr, xüsusi dövlət proqramları çərçivəsində reallaşmış. Məktəbəqədər təhsil sahəsində mövcud olan problemlərin aradan qaldırılması, təhsilin müasir tələblər səviyyəsində qurulmasının təmin olunması istiqamətində kompleks tədbirlər həyata keçirilir.

Məktəbəqədər təhsil sahəsində mövcud problemlərin artıq yüksək səviyyədə həllini tapmasının nəticəsidir ki, bu təhsil növü Azərbaycan dövlətinin təhsil siyasətində prioritet sahə hesab edilib. “Azərbaycan 2020: gələcəyə baxış” İnkişaf Konsepsiyasında ölkə üzrə azyaşlı uşaqların məktəbəqədər təhsilə cəlb olunma səviyyəsinin orta Avropa göstəricisi səviyyəsinə çatdırılması əsas məqsəd kimi təqdim edilir. Buna nail olmaq üçün isə məktəbəqədər təhsil müəssisələri şəbəkəsinin genişləndirilməsi, onların şərait və təchizatının yaxşılaşdırılması, habelə, bu sahədə müxtəlif tipli, məsələn, icma və ailə tipli müəssisələrin yaradılmasına xüsusi önəm verilir. Konsepsiyada göstərilən bu məqsədlərdən çıxış edərək, Azərbaycan Respublikası Prezidentinin Sərəncamı ilə təsdiq edilən “Azərbaycan Respublikasında təhsilin inkişafı üzrə Dövlət Strategiyası” Sənədində də məktəbəqədər təhsilin inkişafına yönəlməmiş bir sıra hədəflər öz əksini tapıb.

Məlumdur ki, məktəbəqədər təhsil müəssisələrində tərbiyə alanlar idraki baxımdan təhsilə daha hazırlıqlı olurlar. Cəmiyyətdə uşaqların davranışı, sosiallaşması və şəxsiyyətin inkişaf etdirilməsi üçün zəruri olan keyfiyyətlərin formalaşması, məhz məktəbəqədər təhsil sistemindən başladığından bu sahəyə xüsusi diqqət ayrılır. Odur ki, məktəbəqədər təhsil müəssisələrinə bütün uşaqların cəlb edilməsi zəruri haldır. Bu sahənin mütəxəssislərini qənaətinə görə, insan ömür boyu öyrəndiyinin böyük bir hissəsini altı yaşına qədər mənimsəyir. Həmin yaş dövründə uşağın idraki və fiziki inkişafının tə-



məli qoyulur. Burada uşaqlara kiçik problemlərin həllinə nail olmaq üçün müstəqil şəkildə çalışmaq, idraki və emosional, habelə, fiziki fəaliyyətdə olmaq öyrədilir. Bu təhsil dövründə uşaqların fiziki, sosial və idraki inkişafının düşünülmüş şəkildə təşkil olunun bütün gələcək taleyinə öz təsirini göstərir.

Azərbaycanda təhsilin inkişafı, gənclərimizin sağlam və savadlı böyüməsi Heydər Əliyev Fondunun siyasətinin prioritet istiqaməti olduğundan, bu sahədə fondun təşəbbüsü ilə həyata keçirilən “Uşaq evləri və internat məktəblərinin inkişafı”, “Yeniləşən Azərbaycana yeni məktəb” proqramları və “Təhsilə dəstək” layihəsi çərçivəsində ölkəmizdə təhsilin keyfiyyətə yeni mərhələyə yüksəlməsinə gətirib çıxarmışdır. Azərbaycanın Birinci vitse-prezidenti, Heydər Əliyev Fondunun prezidenti, YUNESKO və İSESKO-nun Xoşməramlı Səfiri Mehriban Əliyeva uşaqların hərtərəfli inkişafı, onların müasir tələblərə uyğun təhsil və tibbi xidmətlərlə təmin olunması, uşaq problemlərinin həlli istiqamətində mühüm layihələr həyata keçirir. Azərbaycanın Birinci vitse-prezidenti Mehriban xanım Əliyevanın təşəbbüsü ilə Xəzər rayonunda, Qala qəsəbəsində, Ağcabədidə, Samuxda və digər rayonlarda müasir səviyyədə və yüksək keyfiyyətlə inşa edilən körpələr evi-uşaq bağçası bütün zəruri avadanlıq, o cümlədən, uşaqlarla işləmək üçün lazımı inventar və oyuncaqlarla təmin edilib. Burada uşaqların bilik və bacarıqlarının üzə çıxarılması üçün hərtərəfli imkanlar yaradılıb. Bütün bu görülmə işlərə baxmayaraq, hələ də ölkəmizdə uşaq bağçalarının tikintisinə çox böyük ehtiyac var. Cənab Prezidentin tapşırığı ilə bu gün paytaxtımızda qəzalı binaların hər birinin yerində tikilən binanın birinci mərtəbəsində uşaq bağçası inşası ediləcək. Cənab İlham Əliyev çıxışlarının birində vurğuladığı kimi, bu yolla Bakı şəhərində bir-iki ilə 80-dən çox uşaq bağçası istifadəyə veriləcək. Bu gün Azərbaycanın regionlarında da uşaq bağçalarının tikintisinə ehtiyac var. Azərbaycan Respublikası Prezidenti Cənab İlham Əliyevin Azərbaycan Respublikasının regionlarında uşaq bağçalarının tikintisi ilə bağlı tədbirlər haqqında məlum Sərəncamına əsasən, respublikanın regionlarında uşaq tərbiyə müəssisələrinə olan tələbatı və uşaq bağçalarının tikinti işlərinin davam etdirilməsinin vacibliyini nəzərə alaraq, əhalisi 306 mindən çox olan 15 şəhər və rayonda, ümumilikdə, 1230 yerlik 15 uşaq bağçasının tikintisi nəzərdə tutulub. Görülən bütün bu işlər, bir daha təsdiqləyir ki, Azərbaycan Prezidenti Cənab İlham Əliyevin həyata keçirdiyi siyasət humanizm prinsiplərinə söykənir. Azərbaycanda gələcəyimiz olan uşaqlara xüsusi diqqətlə yanaşılır, onların sağlam, bilikli, savadlı və intellektli olmaları üçün ardıcıl tədbirlər həyata keçirilir. Göründüyü kimi, son illərdə paytaxtla yanaşı, bölgələrimizdə də bir çox uşaq tərbiyə və təhsil müəssisələrində əsaslı təmir və yenidənqurma işləri aparılıb və yeni uşaq bağçaları tikilib. Belə layihələrin icrasında əsas məqsəd məktəbəqədər təhsildə əvvəllər mövcud olan çatışmazlıqların aradan qaldırılması idi və buna da nail olunur.

Nəzakət ƏLƏDDİNQIZI

KİV ümumi maraqlar ətrafında birləşməlidir “Düşmənin hiyləsi və davamlı kampaniyaları hələ bitməyib”

Son vaxtlar sosial şəbəkələrdə Azərbaycana qarşı informasiya terroru həyata keçirilir. Söz yox ki, məkrli və pozucu siyasət xaricdən idarə olunur. Sual olunur: Azərbaycan mətbuatı, qəzet baş redaktorları ölkəmizə qarşı anti-təbliğat kampaniyasının qarşısının alınması üçün hansı əməli addımın atılmasını vacib hesab edirlər?

“Həftə içi” qəzetinin baş redaktoru Sevinc Seyidova:
“Dövlətimizə qarşı aparılan kampaniyaların tutarlı cavabı verilməlidir”

- Dövlətimiz əleyhinə aparılan və heç bir əsası olmayan qarayaxma kampaniyalarına qarşı hər bir Azərbaycan vətəndaşı öz mövqeyini açıq şəkildə ortaya qoymalıdır. Təbii ki, mətbuat nümayəndələri olaraq, bizim bu məsələdə fəallığımız, xüsusilə, vacibdir. Çünki bu qarayaxma kampaniyasını həyata keçirənlər Azərbaycanda söz və ifadə azadlığından istifadə edərək, sosial şəbəkələr vasitəsilə cəmiyyətimizdə dövlətimizə qarşı hansısa ictimai rəy formalaşdırmağa çalışırlar. Təbii ki, bu cəhdlərin böyük əksəriyyəti hər zaman uğursuzluqla nəticələnib. Çünki Azərbaycan dövlətinin əsası vətəndaşların həmrəyliyinə, sağlam düşüncə tərzinə əsaslanan təməl üzərində qurulub. Bununla belə, yenə də dövlətimizə qarşı aparılan kampaniyaların tutarlı cavabı verilməli, baş redaktorlar səviyyəsində orta mövqe ortaya qoyulmalıdır. Çünki cəmiyyətimizdə ictimai rəyi formalaşdırın əsas vasitə, məhz mətbuat orqanlarıdır. Buraya həm çap, həm internet, həm də televiziya mediası daxildir. İnsanlarımızda dövlətimiz haqqında düzgün təsəvvür formalaşdırmaq, gənclərimizdə vətənpərvərlik, dövlətə bağlılıq hisslərini daha da gücləndirmək bizim vəzifə borcumuzdur. Bu səbəbdən, hər birimiz - tək baş redaktorlar yox, həm də media sahəsində çalışan bütün jurnalistlər sosial şəbəkələrdə daha fəal olmalı, bu cür anti-təbliğat kampaniyalarına qarşı tutarlı dəlillərə və arqumentlərə əsaslanan ciddi maarifləndirici materiallar hazırlamalıdır. Bu məqsəd ətrafında nə qədər sıx birləşsək, əldə olunacaq nəticə də bir o qədər uğurlu alınacaq.



Jurnalistlərin Həmkarlar İttifaqının sədri Mətbuat Şurasının sədr müavini Müşfiq Ələsgərli: “Azərbaycan demokratik ölkə olaraq, internetin əlçatımlığını təşkil edib”



- Azərbaycana qarşı təzyiq və təxribat kampaniyaları yeni deyil: müstəqillik qazandıqımızdan, demokratik inkişaf yoluna qədəm qoyduğumuz gündən başlayan bu kampaniyalar, fəsiləsiz olaraq, davam edib. Arada, sadəcə, forma dəyişib. Ölkəmizin müstəqil siyasət yürütməsini həzm edə bilməyən, forpost olması ilə barışa bilməyən, inkişafını gözü götürməyən güclərə ölkəmizə qarşı təzyiq və təxribat kampaniyalarını bu gün də davam etdirirlər. Son olaraq, bu kampaniyalar üçün internet media resurslarından, əsasən isə, sosial şəbəkələrdən daha çox istifadə olunur. Bu isə, təsadüfi deyil. Çünki internet, sosial şəbəkələr elə müstəvidir ki, burada anonim hesablardan istifadə etmək olur, yalançı adlarla, saxta profillərlə iş görülür, xaricdə gizlənilən ölkə içi auditoriyaya nüfuz etmək olur və sair. Digər tərəfdən, Azərbaycan demokratik ölkə olaraq, internetin əlçatımlığını təşkil edib, sosial şəbəkələrdə, digər platformalarda ifadə azadlığı təmin edilib. Düşmənin güclər də bu mühitdən bir silah kimi istifadə etməyə, demokratik azadlıqlar üçün qurulmuş platformanı əks-məqsədlər üçün istifadə etməyə çalışırlar. Əgər səbir kəsilsə, hansısa məhdudlaşdırıcı addımlar atılsa, onda da dünyaya həşir salacaq ki, bəs Azərbaycanda ifadə azadlığı pozulur. Deməyim budur ki, düşmənin güclər elə hiyləgər bir plan qurublar ki, onlara qarşı tədbir görülsə də, görülməsə də, ölkəyə ziyan dəyir. Hər halda, onlar belə düşünlər. Amma Azərbaycan tərəfi onların hiyləsini ifşa edə bildi, təmkinli, rəşadətli tədbirlər görməklə, bu kampaniyaları iflasa uğrada bildi. Azərbaycan tərəfinin bu kampaniyalara qarşı işlətdiyi metod bu oldu ki, daxilə güclü təbliğat işi quruldu: əhaliyə nələr baş verdiyi barədə düzgün məlumat çatdırıldı, ictimai rəy düzgün istiqamətləndirildi. Nəticə də göz qabağındadır. Prezident seçkisi zamanı, xaricdən aparılan təbliğatların ziddinə olaraq, ölkədə sabitlik oldu, xalqın namizədi ötən seçkilərlə müqayisədə daha çox səs topladı. Həmçinin, Mingəçevir və Gəncə olayları zamanı aranı qatmaq istəyən, ölkədə xaos, üsyan ovqatı yaratmaq istəyənlərin də planları iflasa uğradıldı. Sevincdirici haldır ki, xaricdən idarə olunan kampaniyaların iflasa uğradılmasında, ölkədəxili ictimai rəyin düzgün istiqamətləndirilməsində media cəmiyyətinin də böyük rolu var. Media təmsilçiləri həm çalışdıqları KİV-lərdə, həm də sosial şəbəkələrdə aktiv fəaliyyət göstərməklə, düşməne qarşı sədd qurmaqla anti-Azərbaycan kampaniyaların iflasa uğradılması üçün töhfələr verdilər. Arzu ediləndir ki, bu həmrəylik, bu aktivlik davam etsin. Çünki düşmənin hiyləsi və davamlı kampaniyaları hələ bitməyib.

GÜLYANƏ

Xainlər diaspora nümayəndəsi tərəfindən ifşa olundu!

Naibə Hacıyeva: “Hələ indiyə kimi siz xalqa, vətənə cüzi qədər də olsa xeyir vermədiniz...”

Məlum olduğu kimi, Almaniya kansleri Angela Merkel avqustun 23-də Cənubi Qafqaza səfər edəcək. Səfər çərçivəsində xanım Merkel Azərbaycanda da olacaq və rəsmi görüşlər keçirəcək. Bu isə Avropadakı, xüsusən, Almaniyaadakı antimillə qüvvələri narahat etməyə başlayıb. Onlar Berlində Angela Merkelin qərarı haqqı önündə Azərbaycan siyasi hakimiyyətinə qarşı aksiya keçirməyi planlaşdırırlar. Məhz bu baxımdan, sosial şəbəkələrdə çağırışlar edərək sağlam düşüncəli cəmiyyəti, ictimai rəyi yanlış yerə sürükləməyə və çaşqınlıq yaratmağa cəhdlər göstərilir. Söz yox ki, belə xainləri və dövlət maraqlarını satanları heç bir dövlət və xalq, normal düşüncəyə malik zümrələr qəbul etmir. Bu kimi emosional, aqressiv və antimillə qüvvələrin hər hansı siyasi təsir güclərinin olmaması da dəfələrlə sübuta yetirilib. Onların postseçki dövrlərində, eləcə də, digər əhəmiyyətli siyasi hadisələr ərəfəsində sosial şəbəkələrdə var-gəl etmələri, sadəcə, iflasa uğrayıb. Digər tərəfdən, bu gün alman dövləti də çox gözəl bilir ki, belələri öz maraqlarına görə “küçə müxalifətçiliyi” edirlər.

Hitlerin davamçılarından olan Lutz Baçmann kimilərə bənzədirəm”

Diaspora nümayəndəmiz, həmçinin, deyib ki, əqidəsi zəif olan insanların beynini yumaq, yanlış yola çəkmək çox asandır: “Almaniyada da sizin kimilərdən var, məsələn, Lutz Baçmann adlı qara bir ulduz var. O da xanım Merkeli yıxmaq istədi, amma bacarmadı. Qara ulduz Lutz Baçmann xanım Merkelə qara PR apardığı üçün, hətta İngiltərə belə, onu öz dövlətinə girməyə qadağa qoydu. Mən sizi, Azərbaycanın üz qaralarını, həmin bu Hitlerin davamçılarından olan Lutz Baçmann kimilərə bənzədirəm. Lutz Baçmann da özünü “müxalifətçi” adlandırır. Bədirin, yetər artıq. Gözəl və qürurverici işlərlə məşğul olun. Xanım Merkel sizin də “Pegida” kimilərdən olduğunuzu bilir. Boş yerə insanları aldadıb yollara tökməyin, heç bir şey əldə edə bilməyəcəksiniz. Bəli, Azərbaycan xalqı həmrəydir, dövlətimiz, bayrağımız və dövlət başçımız Vətənimizin rəmzidir. Əminəm ki, xalqımız hər zaman öz rəmzini qoruyacaq, Vətəninə, dövlətinə zərər vurmaq istəyən sizin kimilərə imkan yaratmayacaq. Var olsun Azərbaycan dövləti, yaşasın Azərbaycan

“Hələ indiyə kimi siz xalqa, vətənə cüzi qədər də olsa xeyir vermədiniz, əksinə, ancaq zərər verirsiniz”



Alman-Azərbaycan Dostluq Cəmiyyətinin sədri, fəal diasporaçı və vətənpərvər Naibə Hacıyeva “Facebook” səhifəsində bu kimi insanları - Orduxan Teymurxanı, Tural Sadiqlını, Məhəmməd Mirzəlini və digər xainləri ifşa edib. O, bildirib ki, bu insanların hələ də kimə və nəyə, hansı iyrənc bir quruma işlədikləri bəlli deyil: “Üzümü o insanlara tutub deyirəm: bu çirkli əməllərinizdən əl çəkin! Bir neçə insanı yanlış yola çəkməklə, siz onları uçuruma aparırsınız. Hələ indiyə kimi siz xalqa, vətənə cüzi qədər də olsa, xeyir vermədiniz, əksinə, ancaq zərər verirsiniz. O ki qaldı xanım Merkelə, ona qarşı şəxsən mənim və mənim kimi milyonlarla insanların çox böyük hörməti var. O, Almaniya üçün çox işlər görüb”.

“NPD”, “Pegida” və sairə... Bunlar Hitlerin qollarıdır”

“Bütün bunlara baxmayaraq, Almaniya da bir neçə müxalif qurum var”, xatırladan diasporaçı qeyd edib: “Məsələn, “NPD”, “Pegida” və sairə. Bu partiyalarda olanlar da sizin kimi küçələrə tökülür, “Facebook”da, “YouTube”də xanım Merkel diktator adlandırılır. Lakin və hər zaman böyük bir qisim alman xalqı bunlara qarşı çıxır. Çünki bunlar Hitlerin qollarıdır”.



“Bu insanlar hər zaman çirkli işlərlə məşğul olublar, asan yollarla pul qazanmağa can atıblar”, deyərək qeyd edən Naibə Hacıyeva digər bir maraqlı məqama da toxunaraq deyib ki, belələri alman olsalar da, yazıb-oxumaları yoxdur, öz vətənləri Almaniya işsizdir: “Buna da Almaniya hətərfəli çox zəif insanlar deyirlər”.

“Mən sizi, Azərbaycanın üz qaralarını, həmin bu

xalq!”

Xatırladaq ki, Alman-Azərbaycan Dostluq Cəmiyyətinin sədri, fəal diasporaçımız N.Hacıyeva dəfələrlə Avropada yaşayan antimillə xəyanətkarları ifşa etdiyinə görə, qarşı tərəfdən təhdidlərə məruz qalıb. Lakin buna baxmayaraq, Azərbaycanın dövlətçilik maraqlarını hər zaman müdafiə edib.

Rövşən RƏSULOV

Dövlət Komitəsində Füzuli və Cəbrayılın işğal günü ilə bağlı tədbir keçirilib

Rövşən Rzayev: “BMT Təhlükəsizlik Şurası hərbi əməliyyatları dayandıraraq, erməni qoşunlarının işğal etdikləri ərazilərdən qeyd-şərtsiz çıxarılmasını tələb edən 874 sayılı qətnamə qəbul etsə də, bu qətnamə icra edilməyib”



Dünən Qaçqınların və Məcburi Köçkünlərin İşləri üzrə Dövlət Komitəsində Ermənistan silahlı birləşmələrinin Füzuli və Cəbrayıl işğal etməsinin 25-ci ildönümü ilə əlaqədar anım tədbiri keçirilib. Tədbirdə Dövlət Komitəsinin sədri, sədr müavinləri, departament və şöbə rəhbərləri, Qarabağ Müharibəsi Əlilləri, Veteranları və Şəhid Ailələri İctimai Birliyinin üzvləri iştirak ediblər.

Əvvəlcə torpaqlarımızın azadlığı və ərazi bütövlüyü uğrunda həlak olmuş şəhidlərimizin xatirəsi bir dəqiqəlik sükutla yad edilib. Dövlət Komitəsinin sədri Rövşən Rzayev Azərbaycan ərazilərinin Ermənistanın işğalı altına düşməsinin səbəb və nəticələrindən danışarkən bildirib ki, dövlət müstəqilliyinin bərpasının ilk illərində respublikamızda ordu quruculuğunun ləngidilməsi, vahid komandanlığın formalaşdırılmaması, hərbi-siyasi rəhbərliyin iradəsizliyi xalqımızı ağır bəlalara düşürüb. “Məhz buna görə də, xaricdən verilən hərbi kömək hesabına Ermənistan öz işğalçılıq planlarını həyata keçirib”, deyərək qeyd edən nətiq, eyni zamanda, bildirib ki, 1993-cü ilin 23 avqustunda Cəbrayıl və Füzulinin ələ keçirən ermənilər, işğal etdikləri hər bir yaşayış məntəqəsində olduğu kimi, bu rayonlarda da qətl, qarət və dağıntılar törədib, yerli sakinləri doğma torpaqlarından didərgin salıblar: “BMT Təhlükəsizlik Şurası hərbi əməliyyatları dayandıraraq, erməni qoşunlarının işğal etdikləri Füzulidən, Cəbrayıldan, Qubadlıdan və digər ərazilərdən qeyd-şərtsiz çıxarılmasını tələb edən 874 sayılı qətnamə qəbul etsə də, bu qətnamə də digərləri kimi icra edilməyib və kağız üzərində qalıb.

Yalnız Ulu Öndər Heydər Əliyev respublikada ali siyasi rəhbərliyə qayıdıb müstəqil dövlət quruculuğuna başladıqdan sonra qısa müddətdə yenidən səfərbər edilən ordu bölmələrimizin 1993-cü ilin dekabrında həyata keçirdiyi uğurlu hərbi əməliyyat nəticəsində Füzuli rayonunun Horadiz qəsəbəsi və 20 kəndi, Cəbrayıl rayonunun Cocuq Mərcanlı kəndi işğaldan azad edilib”.

“Azərbaycan Prezidenti, Ali Baş Komandan İlham Əliyevin Qarabağda qoşunların təmas xəttində Ermənistanın hərbi təxribatlarının qarşısının qətiyyətlə alınması barədə ömrünü yerinə yetirən ordumuzun qəhrəman əsgər və zabitləri 2016-cı ilin aprelində işğalçı qüvvələri Cəbrayıl rayonunun Lələtəpə yüksəkliyindən və ətraf ərazilərdən geri çəkilməyə məcbur ediblər”, deyərək xatırladan Rövşən Rzayev qeyd edib ki, nəticədə dinc əhalinin Cocuq Mərcanlı kəndinə qayıdıb öz yurd yerlərində yaşamasına şərait yaranıb və çox qısa bir vaxtda həmin kənd bərpa edilərək, müxtəlif bölgələrdə məcburi köçkün kimi müvəqqəti məskunlaşmış sakinlərin buraya köçürülməsinə başlanılıb.

Tədbirdə Qarabağ Müharibəsi Əlilləri, Veteranları və Şəhid Ailələri İctimai Birliyinin ərazisi işğal edilmiş rayonlardakı təşkilatlarının rəhbərləri, Füzuli və Cəbrayıl rayonundan olan ziyalılar və keçmiş döyüşçülər çıxış ediblər.

Sonda “Erməni işğalında qalan Cəbrayıl” filmi nümayiş etdirilib.

Rövşən NURƏDDİNOĞLU

Azərbaycan aşpazlarının birinci kongresi keçiriləcək

Avqustun 21-də Bakı “Boulevard Hotel”də ölkəmizin gastronomik həyatında əlamətdar hadisə - Azərbaycan aşpazlarının birinci kongresi keçiriləcək. AZƏR-TAC təşkilatçılara istinadən xəbər verir ki, kongresin əsas məqsədi təcrübə və fikir mübadiləsi aparılması üçün platforma yaratmaq, aşpaz və qida istehsalçıları bir araya toplamaqdır.

Kongres çərçivəsində bir neçə təqdimat keçiriləcək, bunlardan biri aşpazlara həsr olunmuş ilk sayt - Chefs.az saytının təqdimatı olacaq. Bu sayt vasitəsilə aşpazların reyestrı, vakansiyalar bölməsi, xəbərlər və digər faydalı məlumatlara çıxış əldə etmək olacaq. Həmçinin uşaq evləri və aztəminatlı ailələrdə böyüyən gənclərə aşpazlıq sənətinin əsaslarını öyrənməyə köməklik edəcək “İlk Addım” xeyriyyə layihəsinin təqdimatı olacaq. Qeyd edək ki, xeyriyyə məqsədi daşıyan sözügedən layihə Hesab.az/Goldenpay ilə birlikdə təşkil olunub.

Həmçinin kongres çərçivəsində “Azərbaycan Aşpazlarının Gildiyası”nın yaradılması elan olunacaq, inkişaf planları və gələcək perspektivləri haqqında məlumat verəcək. Kongresin təşkilatçısı kulinar blogger Fərhad Aşurbəylinin sədrlik etdiyi Turizm və Milli Mətbəxin İnkişafına Dəstək İctimai Birliyidir. Kongresdə Azərbaycan və xaricdən olan ümumilikdə 200-ə yaxın qonağın iştirakı planlaşdırılır.



21 avqust 2018-ci il

Paşinyanın uğursuz fəaliyyəti Ermənistanı məhvə aparır

Küçə “demokrat”ın avantürist fəaliyyəti bunu təsdiqləyir

Bu gün Ermənistan ağır və çətin günlərini yaşayır. Reallıq odur ki, Nikol Paşinyan baş nazir olduğu bu 3 ay müddətində, Ermənistanı ac-yalavac vəziyyətinə salıb. İşğalçı ölkəni bu vəziyyətdən çıxarmaq üçün işğal etdikləri Qarabağı Azərbaycana qaytar-malıdır.

Baş nazirin müharibə elanı kimi fikirlər səsləndirməsi ilə bağlı ekspertlər bildirirlər ki, Paşinyanın dərhal Qarabağa baş çək-məsi Ermənistanın yeritdiyi siyasət fonunda heç də təəccüblü deyil. Ola bilər ki, Paşinyan əhalinin əhval-ruhiyyəsinə uyğun hərəkət edir və elan edir ki, erməni siyasəti dəyişməzdir.

Ekspertlər onu da vurğulayırlar ki, hərçənd, Ermənistandakı problemlərin yeganə səbəbi cinayətkar klanın hakimiyyəti və korrupsiya deyil. Ermənistanın düşdüyü bərbad vəziyyət Dağlıq Qarabağ münacişəsi ilə bağlıdır.

Rusiyalı politoloq Andrey Yepifantsev bildirir ki, yaxın zamanda Paşinyan xalqın kumirindən uğursuz liderə çevriləcək: “Qarabağ və qondarma erməni “soyqırımı” prinsipindən imtina etmədən, blokadadan çıxmadan iqtisadiyyatı inkişaf etdirmək mümkün deyil. Bu 3 ay ərzində Paşinyan iqtisadiyyata yeni heç nə gətirməyib və bundan sonra da, heç nə gətirməyəcək. O, Ermənistanın siyasi tələblərindən də imtina etmir, nəticədə, Ermənistanı iqtisadi kollapsa aparır. Paşinyanın proqramı, Ermənistanı təcridə saxlayan digər proqramlar kimi, uğursuzluğa məhkumdur. Demək ki, ictimaiyyətdə neqativ əhval-ruhiyyə güclənəcək və yeni kumir axtarılacaq”.

Ekspertin sözlərinə görə, Ermənistanın potensial baş naziri təbiətə fəraridir, buna görə də, seçiləndən sonra hara qaçacağını bu başdan demək olduqca çətindir. Dağlıq Qarabağda və onunla bağlı durum Nikol Paşinyandan asılı olmayacaq. Çünki Paşinyan hakimiyyətdə qalmayacaq.

Paşinyanın absurd fikirləri

“Ermənistan hakimiyyətində mövcud olan quldur dəstələr tam zərərsizləşdirilməyib. Bu səbəbdən, növbədənkenar parlament seçkilərinin keçirilməsinə ehtiyac var”. Bu fikirləri Nikol Paşinyan baş nazir seçilməsinin 100 günü ilə bağlı təşkil etdiyi mitinqdə deyib. Ermənistanın baş naziri bildirib ki, növbədənkenar parlament seçkilərinin keçirilməsi üçün konstitusiyaya düzəlişlər ediləcək. Növbədənkenar seçkilər yalnız baş nazir vəzifədə olduğu təqdirdə keçiriləcək. Paşinyan qeyd edib ki, quldur dəstə parlamentdən də tam uzaqlaşdırıldıqdan sonra ölkədə stabililik əldə oluna bilər.

N.Paşinyanın səsləndirdiyi fikirləri şərh edən erməni siyasi ekspertləri bildiriblər ki, Paşinyan da bundan əvvəlki hökumət başçıları kimi, yalan vədlər verib baş nazir postuna gəldi. İndi isə problemin həll olunmamasını Ermənistanın ağır iqtisadi vəziyyəti ilə əlaqələndirməyə çalışır. Sadəcə olaraq, “məxməri inqilab” zamanı xalqa qəhrəman lazım idi. Paşinyan da bu vəziyyətdən istifadə etdi.

Eyni zamanda, siyasi ekspertlər qeyd ediblər ki, parlamentdə çoxluğun respublikalarda olması Paşinyanı narahat edir. Bu



səbəbdən, parlamentdəki çoxluğu əldə etmək üçün növbədənkenar seçkilərin keçirilməsini istəyir. Ekspertlərin fikrincə, eks-prezident Robert Koçaryanın həbsdən çıxması daşnakların və respublikaçıların fəallaşmalarına səbəb olub. Bu da yaxın zamanda tərəflər arasında böyük siyasi mübarizənin olacağından xəbər verir.

Mübariz Əhmədovlu: “Nikol Paşinyan hakimiyyətə gəldikdən sonra Rusiya-Ermənistan münasibətləri bütün tarixi boyu belə gərgin vəziyyətdə olmayıb”

Siyasi innovasiya və Texnologiyalar Mərkəzinin direktoru, politoloq Mübariz Əhmədovlu qeyd edib ki, Nikol Paşinyan hakimiyyətə gəldikdən sonra Rusiya-Ermənistan münasibətləri bütün tarixi boyu belə indiki kimi gərgin vəziyyətdə olmayıb: “Paşinyan KTMT-nin başında oturanı, bilərəkdən, Qərbə xoş gəlmək məqsədilə cinayətkara çevirdi. Cəmi 1 gün dözmədi. Paşinyanın Rusiyanın Ermənistandakı iqtisadi strukturlarını dağıtması, Kremlə bağlı olan erməniləri Ermənistandan uzaqlaşdırması, Dağlıq Qarabağ məsələsində anti-erməniliyi gücləndirən NATO ilə əlaqələrini daha da intensivləşdirməsi Kremlin xoşuna gəlmir. İndiki halda, Ermənistanda ən arzuolunanı, Paşinyan hansı qaydada hakimiyyətə gəlibsə, təxminən ona bənzər qaydada hakimiyyətdən rədd olmasıdır. Bu işi Ermənistanın müdafiə naziri David Tonoyan reallaşıdır biləcəyi təqdirdə, Şoyqunun ondan xoşu gələ bilər, münasibəti müsbətə tərəf dəyişə bilər. D.Tonoyanın aktivliyi, avantüradan asılılığı bu variantı istisna etmir. 2016-cı ilin aprel döyüşləri, məhz Ermənistanın müdafiə naziri D.Tonoyanın avantürası idi. Artıq 2016-cı ilin aprel döyüşlərinin nəticəsi Ermənistan da heç kəsdə şübhə doğurmur. David Tonoyan karaktercə avantüraya və şantajdan asılı olan şəxsdir”.

Beləliklə bütün bu reallıqlar onu təsdiqləyir ki, Ermənistanın müstəqil dövlət olması hələ mümkün deyil və Paşinyan hakimiyyətinin sərşəm, avantürist çıxışları və fəaliyyəti onu göstərir ki, bu vəziyyət uzun müddət davam etməyəcək. Haradasa qırılma nöqtəsi vardır. Ermənistanın da bu acı taleyi yaşamaq üçün yeganə çıxış yolu erməni silahlı quldur dəstələrinin işğal etdikləri Azərbaycan ərazisini tərk etməsidir.

Eyni zamanda, Ermənistanın baş naziri Paşinyan dialoq mədəniyyətinə yiyələnməlidir. Onun kobud, yöndəmsiz və radikal ritorikaları Ermənistanın quyusunu daha dərinləşdirməkdən başqa heç nəyə xidmət etmir. Bununla, o da özünü, bütövlükdə, fəlakətə sürükləyir.

A.SƏMƏDOVA

Armen Minasyan Nikol Paşinyanın yalanını üzə çıxardı

“Baş nazir xarici turistlər hesabına kütləvi miqrasiya faktını gizlətməyə çalışır”

Ermənistanın tanınmış politoloqlarından olan Armen Minasyan ölkəsinin milli statistika xidmətinin rəsmi məlumatını analiz edib və belə nəticəyə gəlib ki, baş nazir Nikol Paşinyanın avqustun 17-də keçirdiyi mitinqdə ölkəyə geri dönmənin gedənlərdən daha çox olması bəyanatı həqiqəti əks etdirmir. “Aysor.am” xəbər verir ki, Minasyan öz Facebook səhifəsində bununla bağlı yazıb: “Baş nazir Nikol Paşinyan vəzifəyə gəlişinin 100-cü günündə özünün ən vacib uğurunu miqrasiyanın qarşısını kəsməsində görür”.



Erməni politoloqu Paşinyanın bu iddiasına qarşı rəsmi məlumatlarla çıxıb. Onun sözlərinə görə, cari ilin may ayının 10-dan avqustun 14-nə qədər Ermənistana 29986 nəfər insan daxil olub, bu rəqəmdən artıq isə ölkəni tərk edib. Ötən ilin analoji dövründə ölkəni tərk edənlərin sayı daxil olanlardan 6000 nəfər çox olub. Son 3 ayda ötən ilin analoji dövrü ilə müqayisədə Ermənistana 3400 nəfər xarici vətəndaş daxil olub.

Minasyana görə reallıq ondadır ki, birinci kvartalda hökumətə Karen Karapetyan rəhbərlik edirdi və Nikol Paşinyan baş nazirlikdən çox uzaq idi. Erməni politoloq bildirib ki, əslində, Paşinyanın baş nazirliyi dövründə insanların Ermənistana daxilolma sayı azalıb. Beləliklə, rəsmi mənbələrə istinad edən Armen Minasyan bildirib ki, 2018-ci ilin ilk yarımilliyində Ermənistanı ölkə sənədləri ilə 839 min insan tərk edib, 788,2 min nəfər isə ölkəyə daxil olub. “Bir sözlə, təxmini olaraq, 50,8 min Ermənistan vətəndaşı ölkəni tərk edərək, geri dönməyib” deyərək politoloq bildirib. Araşdırmalarının davamını ictimailəşdirən erməni politoloquna görə, öncəki hakimiyyət zamanı Ermənistanı 2,7 min nəfər tərk edib, mövcud Paşinyan hakimiyyəti dövründə isə 48,1 min nəfər ölkədən gedib: “Maraqlıdır ki, Karen Karapetyanın baş nazirliyi dövründə mənfi saldo ötən ilinə nisbətə yaxşılaşıb, ancaq Nikol Paşinyan hökumətində növbəti dəfə pisləşib. Bütün mənalarda, demək mümkündür ki, bu il ölkəni 50 min nəfər Ermənistan vətəndaşı tərk edib və onların ilin sonuna qədər geri dönmə-dönməyəcəkləri məlum deyil, yaxud bu rəqəm daha da çoxalacaq”. Minasyan sonda qeyd edir: “Əslində, qeyd edilənlərlə yanaşı, Nikol Paşinyan bir tərəfdən hələ Karen Karapetyan hökumətinin turizm və səmərələşdirmə əldə etdiyi rəqəmləri mənimsəyir, digər tərəfdən, ölkəyə daxil olan xarici turistlər hesabına kütləvi miqrasiya faktını gizlətməyə çalışır”.

RÖVŞƏN



Deputat: “Paşinyan Ermənistan üçün bir eksperimentdir”

“Ermənistan öz xülyası ilə xalqı aldatmağa çalışır. Bunun sonunun müsibətlərlə bitəcəyini anlamırlar. Vaxtilə almanlar da bu cür ideologiya həyata keçirdilər və nəticə də onların başlarına müsibətlər gəldi”. Bu fikirləri SİA-ya açıqlamasında Milli Məclisin deputatı, tarixçi alim Fəzail İbrahimli deyib. O bildirib ki, düşmən ölkə tərəfindən qonşu ölkələrə qarşı ərazi iddiası faşizmin bir növüdür: “Onlar bu iddialarla xalqı aldadır, hakimiyyət qurur və ya dəyişdirirlər. Vaxtilə keçmiş prezident Sarkisyan Dağlıq Qarabağda tökdüyü qanlarla fəxr edirdi. Nə oldu sonu?”.

F.İbrahimli söyləyib ki, baş nazir Nikol Paşinyan da Ermənistan üçün bir eksperimentdir: “Paşinyanın hakimiyyətə gəlməsi xalqın sevgisi ilə bağlı deyil. Sadəcə xalq Koçaryan, Sarkisyan, hakimiyyətdən o qədər bezmişdi ki, Paşinyandan istifadə etməklə keçmiş hakimiyyətə olan nifrəti ifadə etmiş oldular. Xalqa narazılıqlarını ifadə etmək üçün 1 nəfər lazım idi ki, Paşinyan da bu missiyanı öz üzərinə götürmüş oldu”.

Deputat qeyd edib ki, hazırda Paşinyanın hansı dövlətə və kimlərə xidmət etməsi naməlumdur: “Hələ biz bilmirik ki, onun məqsədi nədir və necə oldu ki, hakimiyyətə gəldi. Hesab edirəm ki, bununla bağlı sirlər də açılacaq. Düşünürəm ki, Paşinyanın düşüncələri, onun yeritdiyi siyasət, xüsusilə də Dağlıq Qarabağ münacişəsinin həllində yürütdüyü təmkinsiz, aqressiv mövqeyi, xalqı ələ almaq üçün özünü qəhrəman kimi qələmə verməsi çox qısa zamanda sona çatacaq”. “Böyük Ermənistan” iddiasının xülya olduğunu deyən F.İbrahimli qeyd edib ki, iqtisadiyyatı, siyasəti, hərbi si Rusiya tərəfindən özəlləşdirilən ölkənin müstəqil addım atmaq imkanı yoxdur: “Əgər nə vaxtsa Ermənistan hakimiyyətinə düzgün düşünmək qabiliyyətinə malik bir şəxs gəlsə, o zaman bu ölkənin gələcəyindən nəse danışmaq olar”.

Metroda soyğunçuluq edən şəxslər saxlanılıb

Avqustun 17-də saat 23 radələrində metronun Nəriman Nərimanov stansiyasının platformasında qaçan iki nəfər orada xidmət aparan polis əməkdaşlarının diqqətini cəlb etdiyindən, onlar şübhəli şəxs qismində saxlanılaraq metropolitenə polis şöbəsinə gətiriliblər. Daxili İşlər Nazirliyinin mətbuat xidmətindən AZƏRTAC-a bildiriblər ki, araşdırmalar zamanı həmin şəxslərin Bakı şəhər sakinləri, əvvəllər məhkum olunmuş Tamerlan Əliyev və Nərmine Abbasova olmaları müəyyənləşdirilib.

Aparılan araşdırmalar zamanı məlum olub ki, onlar Masallı rayon sakini olan bir nəfərin içərisində 71 manat və bank kartları olan pul kisəsini soyğunçuluq yolu ilə alıb aradan çıxmaq istəyiblər. Onların üzərilərinə şəxsi axtarış keçirilən zaman T.Əliyevdən şəxsi istehlak miqdarından çox narkotik vasitə olan heroin, Nərmine Abbasovanın üzərindən isə başqa bir şəxsə məxsus pulqabı aşkarlanaraq götürülüb. Əməliyyat tədbirləri ilə o da müəyyənləşdirilib ki, N.Abbasova həmin pulqabını Nərimanov rayonundakı mağazaların birində paytaxt sakini olan bir qadından oğurlayıb. Faktla əlaqədar Cinayət Məcəlləsinin müvafiq maddələri ilə cinayət işi başlanıb.

Nikolun mitinqi respublikaçılar tərəfindən məsxərəyə qoyuldu

Eduard Şarmazanov: “Şəhnədəki Paşinyan baş nazirə deyil, müxalifətçi demaqoqa bənzəyirdi”

Nikol Paşinyanın baş nazir kürsüsünü ələ keçirməyinin 100-cü günü münasibəti ilə Yerevanın “Respublika” meydanında keçirdiyi mitinq ölkədə birmənalı qarşılanmayıb. Ermənistan parlamentinin vitse-spikeri, Serj Sarkisyanın Respublika Partiyasını təmsil edən Eduard Şarmazanov Paşinyanın çıxışını sərt şəkildə tənqid edib, hətta təhqirə də yol verib. Bu barədə Ermənistanın “aysor.am” saytı yazır. Şarmazanov sözügedən mitinqdə 100 günlə bağlı tamamilə fərqli fikirlər əsədəcəyini sandığını deyib Onu da bildirib ki, növbəti dəfə təəssüf hissi keçirib: “Paşinyanın hökumətə rəhbərliyinin ilk 100 günü ilə bağlı danışdıqları hesabat deyildi” deyər qeyd edən erməni vitse-spikərə görə, onun bu mitinqi ilə 100 gün əvvəl keçirdiyi mitinqləri arasında heç bir fərq görməyib.

“Paşinyan küçəni orta əsrlərdəki Novqorod Veçası kimi yeganə qərar qəbul edən həlledici orqan olduğunu bəyan edib”

“Səhnədə dayanan Paşinyan baş nazir təsiri deyil, 100 gün əvvəl keçirdiyi mitinglərindəki müxalifətçi demaqoqa bənzəyirdi. Onun nitqi XIV Lüdovikin fikirlərinin miksi idi” deyə qeyd edən E.Şarmazanov N.Paşinyanın çuxusını eyni fransız inqilabçıları, bolşevik-trotskiçilər və diktatorlarla eyniləşdirib, eləcə də, baş nazirin fikirlərinin təhdidlərlə dolu olduğunu bildirib: “Paşinyan hər ikinci sözündən sonra xalqın dəstəyini umaraq, əks-fikirdə olmağa cürət edənlərin ünvanlarına təhdidlər yağdırıb və öz sözlərinin doğru olduğunu sanaraq, oraya toplaşanları da fikirlərini qəbul etməyə səsləyib. Paşinyan hakimiyyəti, opponentlərini təhdid edərkən, kobud şəkildə günahsızlıq prezumpsiyasını pozub, dövlətçilik institutlarını sıfıra endirib və küçən orta əsrlərdəki Novqorod Veqası kimi yeganə qərar qəbul edən həlledici orqan olduğunu bəyan edib. Sonunda isə, o, əvvəlki hakimiyyəti öz hakimiyyətini qorumaq üçün tənqid etdiyini bildirib, hətta buna görə ölkə konstitusiyasını dəyişdirməyə hazır olduğunu da deyib. Fransa Burbonları haqqında deyildiyi kimi, Paşinyan ötən 100 gündə heç nəyi unutmamaqla yanaşı, heç nəyi öyrənməyib də. Şantaj və populizm onun əsas alətləri kimi qalmaqdadır. İndi isə sıra ilə izah edim...”

Beləliklə, eyni zamanda, belə düşünmək mümkündür ki, N.Paşinyanın keçirdiyi mitinqini açıq-aşkar və sərt



şəkildə hədəfə alan Serj Sarkisyanın silahdaşı, çox yəqin ki, bu fikirlərini ic-timailəşdirməmişdən öncə, bunu öz siyasi lideri ilə razılaşdırıb.

“Əgər orta əsrlərdə məşhur Lüdivik deyirdi ki, “hakimiyyət mənəm”, Paşinyan daha da uzağa gedərək, “hakimiyyət mənimdir” deyib”

Sərt və istehzalı fikirlərini davam etdirən Şarmazanova görə, Paşinyan keçirdiyi mitinqində Yerevan meydanı ilə Afina demokratiyası arasında paralellər aparıb və mümkündür ki, o özü ilə Perikl arasında da eyni məzmunu tutub. Eləcə də, qeyd edib ki, gələcək nəsil onun qələbə xarakterli hərəkətidən vəcdə gələcəklər, necə ki, qədim yunanlar Afina demokratiyası ilə qürur duyurdular. Amma digər tərəfdən, Şarmazanov Paşinyana dolayı yolla təhdid ünvanlamağı da unutmayıb: "...Lakin tarixçilərin əhatəsində olan Paşinyan bilmir ki, Afina demokratiyasının Qədim Spartadan aldığı ağır məğlubiyyətindən sonra kədərli sonluğu olub. Bu baxımdan, onun gətirdiyi nümunə uğursuz alınıb. Paşinyan özünlü və Respublika meydanına toplaşanları hakimiyyətin dəyişilməz fərdləri olduğunu deməklə, öz üzərinə yeganə hakim və qərar qəbul edən funksiyasını götürüb. Əgər orta əsrlərdə məşhur Lüdovik deyirdi ki, "hakimiyyət mənim", bu zaman Paşinyan daha da uzağa gedərək, "hakimiyyət mənimdir" deyib".

“Görünür, Paşinyan əsəb sarsıntısı keçirir və çətin vəziyyətə düşüb, ona görə də, sağa-sola şantaj, təhdid yağdırır, bununla da, ilk yardım kimi, ümidini Ermənistanın milli təhlükəsizlik xidmətinə bağlayır”.

**“Biz, deklamatorların
avantüraları ilə tanışığıq,
özü də ən yüksək
səviyyəli ilə”**

Şarmazanova görə, ictimai rəyin emosional fonundan istifadə etmək, avantüraya getmək olmaz: "Təkrar edirəm, bu "demokratik" Ermənistan-dır və küçədə XXI əsrdir, şantaj yolu ilə əldə edilmiş diktatura dövrü deyil".

Erməni vitse-spiker Paşinyanın eyforiya qapıldığını qeyd edərək, onu

da bildirib ki, yüksək tonlu qışqırıqlarla, təhqir və nifrətlə, təsirli şüarlarla siyasi uğur əldə etmək olmaz. "Biz, deklamatorların avantüraları ilə tanış, öz də ən yüksək seviyyələri ilə. Əgər sizə hazırkı məqama qədər ictimaiyyəti populyarlaşdırmaq müəssər olubsa, biz, emosional və romantik təsirlərə uymayacağıq"- Şarmazanov deyib. Onun sözlərinə görə, Paşının hakimiyyətin qan tökmək, qardaş qırğını törətmək üçün mövqelərindən

spekulyasiya edərək, şantajı gətirdi və istəyinə nail oldu: "Xatırladıram, siz bu gündən etibarən müxalifətçi-demaqq deyil, hakimiyyətin əsas nümayəndesiniz, siz ölkədə mövcud olan durumdan cavabdehsiniz və dövlətçilik institutlarına, hakimlərə və o vətəndaşlara ki, sizin fikirlərinizlə razı deyilsiniz - onlara hədə-qorxu gəlməyə cəhd göstərməyin, dövlət qanunlarını istədiyiniz kimi pozmayın". Beləliklə, N. Paşinyanın başibəla 100 günlük baş nazirlik dövrünü sərt şəkildə tənqid edən E. Şarmazanov, son olaraq, qeyd edir: "Sizin ötən 100 günlük hakimiyyətiniz dövründə təhlükəli tendensiyalara bağlılıqlar nəzərə çarpmağa başlayıb: azad söz və fərqli düşüncə azadlığı, pozulub, günahsızlıq prezumpsiyası pozulub, Ermənistan respublikasının dövlətçilik institutlarına, qanunvericilik baxımından, fərqli düşüncələrə qarşı təhdidlər baş qaldırıb, milli xristiançılıq dəyərlər sisteminin dağıdılmasına cəhdlərə yol verilir, ənənəvi erməni ailəsinə və erməni apostol kilsəsinə qarşı açıq hücumlara başlanılıb, terror isə müdafiə olunur - polis polkovnikini və sırayı polisləri güllələyən bir sıra terror qruplaşmalarının üzvləri azadlığa buraxılıb ("Sasna Srer" olaylarının iştirakçıları nəzərdə tutulur-R.R.), məhkəmə işləri saxtalaşdırılıb, qiymətlər iki dəfə artıb. Bu siyahını uzatmaq da olar. Bax, əldə edilən "uğurlar" budur ki, Paşinyan 100 gün ərzində əldə edib".

Şarmazanov yazısının sonunda N.Paşinyanla bağlı P.S. də qoyub: "Cənab Paşinyan, 100 gündən sonra bir daha öz fikirlərimi təsdiq edəmə. Siz, Ermənistanın baş naziri ola bilərsiniz, lakin Ermənistan silahlı qüvvələrinin ali baş komandanı, əslə!"

Görünən budur ki, yalnız parlamentdə say üstünlüyünü əldə saxlamış Respublika Partiyası deyil, digər ictimai-siyasi dairələr N.Paşinyanın 100 günlük hakimiyyət dönməmindən heç də razı görünmürlər. O cümlədən, bu gün küçədən gəlmiş baş nazirin digər əleyhdarları da var ki, onlar Qarabağ erməniləridirlər. Məhz bu klanın gec, ya da tez itirilmiş hakimiyyəti ələ keçirmək cəhdlərinə start verilə bilər. Artıq bu planın ilkin cücərtiləri də ortadadır. Məsələn, Ermənistan parlamentinin vitse-spikeri E.Şarmazanovun bəlli mövqeyindən də bunu görmək elə də çətinlik yaratmır.

Rövşən RƏSULOV



Qəliz məxluqlar

İLHAM

Düz sözə nə deyəsən ki. Həqiqətən də, insan dünyaya cinayətkar, oğru, vətəninə və xalqına düşmən kəsilmək qismində gəlmir. Hər kəsin həyatda reallaşdırmaq istədiyi arzuları olur. Ancaq həyatın təqdim etdiyi fərsətləri və imkanları lazımınca qiymətləndirə bilmədiyindən, bəzi insanların uçuruma yuvarlanırlar. Bununla da, nəinki ailəsinin, ümumiyyətlə, cəmiyyətin nifrət obyektinə çevrilirlər. Bəlkə də “ziyanın yarısından qayıtmaq da xeyirdəndir” məsələinə uyğun olaraq, uçuruma yuvarlanmaqdan qurtulmaq olar. Nə fayda, ağılın topuqda olması, həmin insana həyatın verdiyi növbəti fərsətdən yararlanmağa imkan vermir. Ölməz şairimiz Xaqani Şirvani belə insanlar üçün çox gözəl deyib: “O insan ki, dözər dərdə, baş əyməz mərdə, namərdə, onu diz çökdürə bilməz tutan dörd əllə dünyanı.”

Söz yox ki, sivil dünyanın düz-əməlli insan qiya-fəli həyatının müəyyən dönməndə dayanır və ətra-fına boylanır və səhvlərə yol verdiyini anlayır. Bəziləri bu məqamda geri dönməyə çalışır, bəziləri isə - “nə olar, olar” - deyib, yaşayışını davam etdirir. Razılaşa-q ki, ikincilər sinfinə daha çox şou əhlinin ünlü mütrüb-ləri daxildir. Bu məxluqat “dünya bəş günlükdür, ye, iç, atlan və tullan” prinsipi ilə hərəkət edirlər. Onlar üçün fərq etməz, harda atlansınlar və kiminlə tullan-sınlar. Əsası odur ki, saatları şən, ümumillikdə, gün-ləri xoş keçsin. Rəqsanə, Nadir, Aygün, Rəya, Dam-la və bu kimi mütrüblərin düşük, axmaq hərəkətlərini, yersiz, utanc gətirən danışığılarına fikir versək, haqlı olduğum məlum olar. Həm də, təsdiq olunur ki, bu məxluqlar üçün abır-həya deyilən anlayış yoxdur. Yersiz olsa da, Bernard Şounun müdrik kəlamı yadı-ma düşdü. O deyirdi ki, “insan nə qədər çox şeydən həya edərsə, o qədər şərəf və qürur sahibi olar”. Da-hinin mentiqinə əsaslınsaq, Azərbaycan şou- mək-a-nında özünə hörmət edən, düz-əməlli məxluqat yox-dur. “Bəşi birinə, biri də heçə dəyməz” məsələinə uy-ğun olaraq, hamısı bir bezin qırağıdırlar. Hamısını si-lib-süpürüb, göndərəsən hoppalara.

Deyirəm ki, bu şəbəkədə qaz vurub, qazan doldurmaq gör necə gözqamaşdırıcıdır ki, yetişməkdə olan gənc nəslin bəzi nümayəndələri də, bu şəbəkəyə iştahla baxırlar. Elə gənclər var ki, müxtəlif vasitə və yollardan yararlanmaqla şou əhlinin sularına qoşulmağa çalışırlar. Müxtəlif xarici ölkələrdən Azərbaycanımıza üz tutub, Aygünlə Roya və Nadir Qafaqzadə ilə bir sırada addımlamağa can atanlar var. Hətta məşhurlaşanlar da az deyil. O gün Çeçenistandan təşrif buyuran adını xatırlamadığım bir xanım mütrüb televiziyada yayımlanan şou-proqramında oxumağı ilə yanaşı, sındıra-sındıra elə oynayırdı ki, sanki bu qız havalanıb. Sonradan elan verildi ki, bu xanım özünü yaxşı mənada reklam etmək üçün xüsusi istedadının da olduğunu göstərmək məcburiyyətində qalıb. Yəqin ki, əcnəbi mütrübün şou-məkana iznsiz soxulmağa çalışmasını bəzi həmkarları rahatlıqla həzm etməyəcək. Bir azdan səngərlər qazılacaq və qarşıqlıq top atəşləri başlayacaq. Həmin gəlmənin dəstəyi zəif olsa, vay onun halına. Biçarəni gəder-gəlməzə yola salmaq çətin olmayacaq. Şou məkanında belə misallardan çox çəkmək olar. Hətta əlləri bir qədər uzun olanlar xarici bazarlarına daxil olan mütrübləri də sıradan çıxara bilirlər. Misal kimi, bir qədər əvvəl, Damla adlı mütrürüfün arxası yaxşı bağlı olmadığından, Rəqsanə adlı rəqibi tərəfindən Moskvadan deportasiya edilməsini göstərmək olar.

Qısaşı, bu mütrüblər ki var, olduqca qəliz məxluqlardır. Onlar özləri bir-birilərinin axırına çıxmasalar, cəmiyyətin onlara güc göstərməsi çətin məsələdir. Amma işartılar, onu deməyə əsas verir ki, şou məkanında bir-birinə diş qıyacıqların, yumruq göstərmənin sayı kifayət qədər çoxdur.

21 avqust 2018-ci il

Pənah Hüseyn yenidən müxalifəti birləşdirmək arzusundadır

“Onlara ancaq boşboğazlıq etmələri qalacaq”

Müxalifət partiyaları-nın dağılması reallığa çevrilməkdədir. Çünki partiyalararası qarşıdurmalarla yanaşı, təşkilatların daxilində də funksionerlərarası gərgin çəkişmələr mövcuddur. Düzdür, AXP sədri Pənah Hüseyn müxalifət düşərgəsində hökm sürən ağır, böhranlı durumu aradan qaldırmaq üçün yenidən birlik modelinin yaradılması ideyası ilə çıxış edib.

“Azadlıq Hərəkatçıları” İctimai Birliyinin sədri Təhmasib Novruzov isə “Səs” qəzetinə açıqlamasında müxalifətin texnoloqu qismində tanınan P.Hüseynin arzularının növbəti dəfə iflasa uğrayacağını bildirib: “Müxalifət partiya yetkililəri “mehriban düşmənlər” olsalar da, xarici sifarişləri yerinə yetirmək məsələsi ortaya çıxanda, birləşməyə çalışırlar. Onlar heç zaman bir-birinə səmimi olmayıblar. Sadəcə olaraq, müxalifət liderlərinin özlərinə sərf edəndə və xarici qüvvələrin tapşırığı olanda, onlar hansısa bir məsələ



ilə bağlı bir araya gəlirlər. Amma bu da, çox uzun çəkmir. Yeni müxalifət düşərgəsində yeni blokun yaradılmasının planlaşdırması onların xeyrinə heç nəyi dəyişməyəcəkdir. Çünki onların Azərbaycan xalqı tərəfindən heç bir siyasi dəstəyi yoxdur. Demək olar ki, müxalifətin mövcudluğu cəmiyyət üçün də maraqlı deyil”.

T.Novruzov müxalifətin uğursuzluğa düşməsinə AXCP ilə Müsavat arasında ara verməyən savaşın da mühüm rol oynadığını söyləyib: “Bu savaşın əsas səbəbi müxalifət düşərgəsində birincilik əldə etməkdir. Bu da birliyin pozulmasına və düşərgə daxilində ciddi problemlərin yaranmasına gətirib çıxarır. Müxalifət partiya sədrləri bu gün siyasi fəaliyyətlərində, ancaq özlərinin maddi maraqlarını güdürlər. Yeni

bu şəxslər üçün partiya maraqları yox, özlərinin şəxsi maraqları daha üstündür. Müxalifət düşərgəsində birinin digəri ilə yola getməməsi, biri digərini sıradan çıxarmaq uğrunda apardığı mübarizə də, müxalifət düşərgəsində birinci olmaq iddialarını reallaşdırmaqdır.”

T.Novruzov onu da bildirdi ki, dağıdıcı müxalifət partiya sədrləri və digərləri yaramaz hərəketləri, anormal əməlləri ilə heç zaman cəmiyyətdə özlərinə siyasi dividend qazana bilməyəcəklər: “Çünki ilk öncə, radikal müxalifətin xalq tərəfindən heç bir dəstəyi yoxdur. Digər tərəfdən, təmsil olunduqları partiyalarda belə sırası üzvlər tərəfindən qəbul edilmirlər. Belə olan halda, nə isə adi bir məsələdən öz maraqları üçün yararlanaraq, onda şou düzəldib diqqət mərkəzində olmağa çalışmaq heç vaxt onlara baş ucalığı gətirməyəcəkdir. Onlara ancaq boşboğazlıq etmələri qalacaq”.

GÜLYANƏ

Müxalifətin mitinq şousu nəyə xidmət edir?

Və ya mitinq quduzluğu

Deyir həya-abır yaxşı şeydir, ancaq qanan üçün. Əgər 25 ilə yaxındır ki, ardıcıl olaraq, biabırçı aksiyalar keçirən müxalifət bunu anlamırsa, deməli onların problemləri var. Çünki quduzluq infeksiyasıdır, dağıdıcı müxalifətin də mitinq keçirmək kimi virusundan əl çəkə bilmir ki, bilmir. Dağıdıcı müxalifət özlərinin maddi maraqlarını və siyasi ambisiyalarını təmin etməyin vacibliyini mitinq keçirməkdə görür.

Miting azarına muhtəla olan AXCP, “Müsavat” və “Milli Şura” kimi dağıdıcı siyasi qruplaşmalar daha çox canfəşanlıq edir və bu fəaliyyət anti-Azərbaycan dairələrin doktrinə ilə həyata keçirilir. Xüsusilə də, AXCP sədri Əli Kərimli və “Milli Şura”nın formal sədri Cəmil Həsəni həmişə Qərb dairələrindən mitinq keçirməklə bağlı tapşırıq alıb və bu gün də fəaliyyətlərini qərəzli xarici dairələrin dağıdıcı maraqlarının təmin olunması missiyası üzərində qurmaqdadırlar. Daha dəqiq desək, məqsəd öl-

kədə qarşıdurma yaratmaq və dağıdıcılıq təbliğ etməkdir. Ən əsas məqam isə, bu dağıdıcı ünsürlər istənilən hadisədən, mövzudan istifadə edərək, Azərbaycanı hədəfə götürür, hakimiyyətə və ölkədə sosial-iqtisadi uğurlara ləkə yaxmağa çalışırlar. Quduzlaşmış dağıdıcı müxalifət ünsürləri Azərbaycanın nüfuzunu zədələmək üçün xarici anti-Azərbaycan qüvvələrin pozucu fəaliyyətinə, ermənilərə və terrorçulara da bəraət qazandırmağa hazırdırlar. Xüsusilə, dağıdıcı düşərgə quduzları terrorçu və radikal dini qruplaşmaları dəstəkləməklə öz siyasi simalarını aşkar şəkildə ortaya qoyurlar. Təsədüfi deyil ki, dağıdıcı müxalif qruplaşmalarının ön cərgəsində duran antimill ünsürlər və onların nəzarətində olan media vasitələri “Müsləman Birliyi Hərəkatı”, eyni zamanda, Gəncə hadisələrini törədən terrorçu təşkilatları müdafiə edib, hətta yol verilən cinayət tərkibli əməllərə bəraət qazandırmağa çalışıblar. Bununla da onlar Azərbaycan dövlətinin maraqlarına düşmən münasibətlərini nümayiş etdirməklə yanaşı, terrorçular-



la həmrəy olduqlarını açıq göstəriblər. Başqa bir fakta diqqət yetirək. Xatırlayırsınızsa, “Milli Şura”nın mitinq şousunda “İŞİD” bayrağının qaldırılması təsədüfi deyil. “Milli Şura”da cəm olmuş dağıdıcı düşərgə nümayəndələrinin bu cür ekstremist mövqedən çıxış etmələri təəccüblü görünür. Bundan öncə, dəfələrlə məlum olub ki, dağıdıcı düşərgə, xüsusilə də, dağıdıcı müxalifət partiyalarının təmsilçiləri erməni lobbisini başlıca tərəfdaş kimi qəbul edib və ən ifrat daşnaklardan belə artıq ermənilik edirlər. Amma bu ünsürlər sadəcə bir gerçəkliyi dərk etmirlər ki, hakimiyyətə gəlmək üçün hansısa xarici dairələrdən yox, məhz xalqdan dəstək almaq lazımdır.

RƏFIQƏ

Sabirabadda narkotik vasitələrin qanunsuz dövriyyəsi ilə məşğul olan şəxs saxlanılıb

Respublikanın daxili işlər orqanları tərəfindən narkotik vasitələrin qanunsuz dövriyyəsinə qarşı mübarizə tədbirləri qətiyyətlə davam etdirilir. Daxili İşlər Nazirliyinin mətbuat xidmətinin Şirvan regional qrupundan AZƏRTAC-a bildırıblər ki, daxil olmuş məlumat əsasında Sabirabad Rayon Polis Şöbəsinin əməkdaşları tərəfindən həyata keçirilən əməliyyat-axtarış tədbirləri nəticəsində narkotik vasitələrin qanunsuz dövriyyəsi ilə məşğul olmaqda şübhəli bilinən Cəlilabad rayonunun Közbulaq kənd sakini, əvvəllər məhkum olunmuş 37 yaşlı Səlim Ağayev saxlanılıb. Rayon polis şöbəsinin əməkdaşları tərəfindən S.Ağayevin üzərinə keçirilən baxış zamanı onun əlindəki qutudan ümumi çəkisi 980 qram olan tiryək və 495 qram heroin aşkarlanaraq götürülüb. Saxlanılan şəxs istintaqa təhvil verilib, maddi sübutlar isə ekspertizaya təqdim olunub. Faktla bağlı araşdırma aparılır.

ŞOK: Gömrükçülər avtomobildən nələr aşkar etdilər?

Dövlət Gömrük Komitəsi (DGK) Xaçmaz Gömrük İdarəsinin Gömrük hüquqpozmaqlarına qarşı mübarizə şöbəsinə daxil olan əməliyyat məlumatına əsasən, idarənin “Xanoba” gömrük postunda sərhəd xidmətinin əməkdaşları ilə birgə Rusiyadan gələn Azərbaycan vətəndaşının idarə etdiyi “Mercedes Benz Sprinter” markalı avtomobilə gömrük baxışı keçirilib. SİA DGK-ya istinadən xəbər verir ki, yoxlama zamanı, həmin nəqliyyat vasitəsindən 17 ədəd “iPhone” X markalı mobil telefonlar, ümumi uzunluğu 23,8 sm olan bıçaq və qatlanan bıçaqlı 1 ədəd beşbarmaq aşkar olunub. Faktla bağlı araşdırma aparılır.



Təhmasib Novruzov

MENN + TALL =?

Mənim ingiliscə elə də güclü savadım yoxdu. Sadəcə, sovet dövründə bir kənd məktəbi şagirdinin öyrənə biləcəyi qədər ingiliscəm var. Amma bu dili öyrənib - öyrənməyimizdən asılı olmayaraq, hər gün, hər məqamda onun elementləri ilə rastlaşmalı oluruq. Hətta iş o həddə çatıb ki, yeni yaranan özəl qurumlar da özlərinə ad seçəndə, bu dilə üstünlük verirlər. Nədən? Çünki mallarını xırd eləyəndə, bu adın onlara əməlli-başlı köməyi olur. Yeni milliliyimizi beş-on quruşa qurban veririk.

Xülasə, mövzumuz o deyil. Olsa belə, xeyri olmayacağını bilirik. Çak-çukun baş ağrıtması özünə qalacaq, deyirman bildiyini edəcək. İndiki söhbətimizin mövzusu milli dəyərlərlə bağlı olsa belə, məqsəd kiməsə, nəyisə dəyişmək tövsiyəsi deyil. Sadəcə, bir qələm adamı kimi, düşüncələrimi bölüşmək istəyirəm. Dünyada gedən qloballaşma bütün sahələrə sirayət eləyir. İqtisadiyyata da, mədəniyyətə də, diplomatiyaya da, elmə də, texnikaya da... Amma qloballaşmaya ən böyük təsiri milli dəyərlərə, yeni ingiliscə desək, mentalitetlərə olur. Onun da nədəni məlumdur. Çünki dünyanı qloballaşmaya yönləndirən siyasi başbilenlər belə istəyirlər. Hamı min illər boyu millətin ulularının yaratdığı, əsrlərlə sınaqdan çıxmış milli dəyərlərini atıb beynəlmiləl mental dəyərləri qəbul etməlidir. Məni də düşündürən, bax, məsələnin bu tərəfidir. Nədi axı bu mental dəyərlər? Əvvəl-əvvəl götürdüm ingiliscə - azərbaycanca lüğəti. Mental sözünü tapa bilmədim. Sonra ağılıma gəldi ki, bu söz yəqin iki sözün birləşməsindən əmələ gəlib. Axtarıb tapdım ki, ingiliscə men - kişi, tall - uzunboylu mənasındadır. Bunu çevirdim Azərbaycan türkcəsinə və aydın oldu ki, mental sözünün hərfi mənası “uzunboylu (yəni cüssəli) kişi” deməkdir. Fikir məni götürdü ki, əcəba, Qərb üçün uzunboylu kişi dəyərlərinin mahiyyəti nədən ibarət ola bilər ki, siyasətlərində bu söz birləşməsindən bu qədər geninə-boluna istifadə edirlər! Çox düşünüb-daşındıqdan sonra, anladığım bu oldu ki, Qərb- ingilis siyasəti bütün dünyaya diktə eliyir ki, hamı Avropa kişilərinə oxşasın və bu kişiliyi (?) öz milli dəyərlərindən öndə tutsun. Tall, yəni uzunboylu sözünü də bura bəzək kimi əlavə ediblər ki, yeni yaponlar kimi gödəkboyluların yox, məhz avropalılar kimi uzunboyluların (?) dəyərlərindən söhbət gedir. Burası da məlum. Amma məlum olmayan bir məsələ var axı! Bu gün Avropa kişiləri bir-biri ilə nikaha girir, nəticədə, Avropa qadınları türklərlə, ərəblərlə, hətta zəncilərlə cütləşib, nəsil artırır. Çox da açıqlanmayan bəzi məlumatlara görə, avropada son illər doğulan körpələrin yarısından çoxunun atası, məhz sadaladığımız millətlərdəndir. Deməli, milli gen dəyişir. Elə ona görə də, avropa bu mental sözünü, yeni avopasayağı mentalitetizmi təbliğ edir ki, gələcəkdə onsuz da, avropa xalqlarının sadəcə dili qalacaq, gen isə yadlaşacaq. İndi sual olunur, Avropada demoqrafik durum niyə bu hala düşüb? Cavab şəxsən mənə aydındır. Mənə aydın olanı deyim, aydın olmayanlara da aydın olsun. Avropa yer kürəsinin ayrı-ayrı qütblərində müstəmləkəçilik siyasəti yürüdərək, dünyanın var-dövlətini mənimləyib, əhalisinin də güzəranını o qədər yüksəyə qaldırıb ki, onlar üçün elit yaşayış mənasında əlçatmazlıq qalmayıb. Yeni avropalılar yaşamaq uğrunda mübarizə deyilən təbii hissdən zaman-zaman məhrum olublar. Bu hiss olmayanda, insan xisləti yeni nəşə axtarır. Onlar da axtarıb-axtarıb təbiətin ziddinə olan bəzi-bəzi mentalitetlər formalaşdırıblar. Məsələn, Valentin günü deyilən, əslində, əxlaqsızlığın bir nümunəsi olan ənənə yaradıblar. Sevgi azadlığı düşüncəsini əxlaqsızlıqla eyniləşdirən bu ənənəni də dünyaya təbliğ edirlər. Nəticə də gətirib indiki acınacaqlı duruma çıxarıb. Millət artmır, məcbur olub başqa genlərlə problemi həll etməyə çalışırlar. Bilmirəm, bu günə düşmək hansı millətə lazımdır? Uzunboylu (yəni cüssəli) kişi mənası verən mental dəyərlərə uymaq hansı millətə, onun gələcəyinə xeyirli nəşə vəd edir? Bir də anladığım odur ki, bu gedişlə Avropa vəhşiliyə doğru irəliləyir. Yeni insanlığın ilkin dövründə olduğu kimi, çılpaq gəzmək, harda, kiminlə gəldi cütləşmək, dünyaya gələn övladı ilə də həmin hissləri yaşamaq və s... Kim istəsə məni qınasın, amma vallah, Qərbdəki gedişat bunu göstərir. Odur ki, biz, nə qədər gec deyil, bu “cüssəli kişi”lərdən olmayaq, sadəcə, ata-babamızın olduğu kimi kişi olaq. Yoxsa bizim də sonumuz vəhşi mədəniyyət daşıyıcılarından olacaq. Hələ gec deyil, amma bir az da belə getsə, gec olacaq...

Ənənəvi dəyərlər və ailə hüquqları

X əsrin 80-ci və 90-cı illərində ölkəmizdə həyatın bütün sahələrində böyük dəyişikliklər baş verdi. Bu dəyişikliklər, ilk növbədə, iqtisadi və siyasi sahələrə öz təsirini göstərdi, bu da, öz növbəsində, sosial-iqtisadi, mədəni-mənəvi sahələrdə dəyişikliyə səbəb oldu. Digər tərəfdən, çağdaş dünyamızda gedən proseslər, qloballaşma, texnologiyanın inkişafı, xalqların integrasiyası, internet və virtuallaşma kimi yeni düşüncə-informasiya modelləri bir tərəfdən, müsbət dəyişikliklərə yol açsa da, bu prosesin tarixi-mədəni irsə, əxlaqi-mənəvi dəyərlərə təsiri heç də birmənalı deyil. Əlbəttə, bütün bu dəyişikliklər ictimai şüuru formalaşdıran, istiqamətləndirən mədəni-əxlaqi dəyərlərə də təsirsiz ötüşə bilməzdi.

Bütün bu dəyişmə prosesləri, bütövlükdə, Azərbaycan cəmiyyətinin mənəvi dəyərlərini özündə ehtiva edən bütün sahələrində, ayrıca olaraq ailə dəyərləri sahəsində yeni tendensiyaların meydana gəlməsini şərtləndirdi. Sosiologiya üzrə fəlsəfə doktoru Əbülfəz Süleymanov yazır: "Sosial həyatda baş verən dəyişiklik ailə institutunun bir çox həyatı funksiyalarında öz mənfəətəhürlərini büruzə verməyə başladı. Bu baxımdan, sosial-mədəni müstəvidə ailə dəyərləri və ənənələrinin əhəmiyyətinin get-gedə azalması bu problemi aktuallaşdırır.

Ailə institutu dünyanın hər yerində cəmiyyətin əsas təsisatlarından biri kimi insani dəyərlərin, nəsillərin tarixi varislərinin qoruyucusu və inkişaf meyarı və əbədi dəyəri sayılmışdır. Bəşəriyyət ailəni tarixən hər bir cəmiyyətin əsasını təşkil edən, insanların ən ali, ülvə və saf duyğularını, nəcib niyyətlərini özündə təcəssüm etdirən müqəddəs ittifaq kimi dəyərləndirib.

Fərd ailədə sosiallaşır, bəşəriyyətə uğurla xidmət etmək üçün zəruri olan keyfiyyətləri əldə edir, təbii fərdiyyətçiliyi aradan qaldırır, "başqaları üçün" yaşamağı öyrənir.

Hər bir ailə kiçik dövlətə bənzəyir. Onun da öz adət-ənənəsi, yaşam tərzi və mühiti var. Bu kiçik dövlət ictimai həyatın mədəni və mənəvi səviyyəsinin yüksəlməsinə və inkişafına böyük təsir göstərir. Məhz ona görə də, sağlam ailə sağlam cəmiyyətin təməli hesab olunur. Bu baxımdan, ailə şəxsiyyəti və cəmiyyəti formalaşdıran mühüm sosial institutdur.

Ailə ənənələrin, keçmiş nəsillərin təcrübəsinin qoruyucusu və ötürücüsüdür. Bir milləti meydana gətirən ünsürlər içərisində ailə birliyi və bütönlüyü önəmli yer tutur. Belə ki, milli mədəniyyətin təməlləri - milli dil, milli tarix şüuru, vətən sevgisi və müasir mədəni dünyagörüşünün əsasları məhz ailədə formalaşır."

Dahi Üzeyir Hacıbəyov "Ev-lənmək məsələsi" adlı məqaləsində yazırdı: "Dünyada hər şey asandır, amma birçə şey çətindir. O şey - evlənməkdir.

Bu əyyamda bizdə hər şey aziatski və yevropeyski olduğu-

na görə, arvadlarımız da, həmçinin, aziatski və yevropeyskidir.

Aziatski, yeni oxumamış arvad mal almaq kimi bir şeydir. Məsələn, sən istəyirsən bir at alasan, pulun da var. Gəlirsən dəllal yanına, o, sənə üçün bir at alır. Sən də o atı gətirib, töylədə bağlayırsan. Bəs oxumamış arvad almaq da buna bənzər bir şeydir. Məsələn, sən arvad almaq istəyirsən. Anana ya bacına deyirsən ki, "get mənə üçün bir qız al". Anan, ya bacın qarşabını başına salıb gedir, oranı axtarır, buranı axtarır, axırda öz xoşuna gələn bir qız seçir. Sən də o qızı alırsan. Qız olur sənə arvadın və oturub evdə saqqız çeynəyir. İndi bu gün sən durub gedərsən və ya pulunu qumara udzasan və ya piyaniskə olasan və ya matişkə saxlayasan, sənə arvadın heç vaxt deməz ki, "Ey mənə sahibim, nə üçün mən burada duradım, sən pis-pis işlər görürsən?" Arvad bu sözü deməz. Amma oxumamış arvadın evinə gedərsən, otaq səliqəsiz, zir-zibil, çirk, toz-torpaq. Süpürən yox, süpürtdürən yox. Balış üzü, keçinəcək, ərין tuman-köynəyi sapsarı, yuyan yox, yudurtduran yox. Uşağın üzünü it yalasa, doyar. Təmizləyən yox, təmizlətdirən yox.

Ona görə, bizim elm oxumuş kamal qazanmış cavanlarımız aziatski arvad almaq istəyirlər. Onlar axtarıb yevropeyskisini tapırlar. Qırxmal taxan cavanlarımız da ki, - onların bir çoxu sövdəgər oğlanlarıdır və özləri də türk dilini matişkələrdən öyrəniblər - elmi cavanlarımızın bu işini görüb həvəsə düşürlər və deyirlər ki, Kərbəlayi Novruzun oğlu, hərçənd, kurs qurtarıbdır, amma onun heç dövləti yoxdur, bununla belə, gedib bir oxumuş müsəlman qızı aldı. Mən, hərçənd, kurs qurtarmışam, amma pulum çoxdur, gərək mən də oxumuş qız alam.

Qırxmal taxan görür ki, xeyr, bu oxumuş arvad xətali şeydir. Bunun əl-ayağını bağlayacaqdır. Deyir, "vaxsey, mən özümü əcəb işə saldım" fikir edir və deyir ki, yaxşı, əlbət, bir gün olar, özümü salaram Məskovuya.

O gün olur. Cavan gedir Moskvaya və şəhərə çatan kimi özünü ölü kimi salır kafe-şanta-

na. Matişkələr düzülür bunun dörd ətrafına. Arvad-filan yaddan çıxır. Kef, nə kefl.. Pul xəzəl kimi səpələnir. Hər gecə belə, hər gecə belə.

Amma heyif, iş belə gətirir ki, bunun oxumuş arvadının student qardaşı və ya bir qohumu Moskvada olub, cavanın bu hərəkətini görür və deyir ki, filan-kəs, bu, yaxşı iş deyildir ki, sən edirsən. İndiyə qədər kef çəkirdin, çünki subay idin. Amma indi sən evli adamsan, arvadın da oxumuşdur. Belə şeyləri eşidib, bilsə, sənəndə inciyər və razı olmaz ki, azarlı matişkələrdən sonra gedib onu da azarladasan.

Qırxmal taxan cavan görür ki, evlənmək onun üçün böyük əngəl oldu. Deyir: "Yox, gərək, evə qayıdan kimi arvadı çadralayam. Çünki çadrası olsa, danışmaz". Amma arvad çadraya girmək istəmir, dava düşür, qalmaqal çıxır, səs-küy qalxır, axırda baş yarılır. Qərəz, pis-pis işlər əmələ gəlir və qırxmal taxan cavan deyir: "O günə bir daş düşəydi ki, mən oxumuş arvad almaq fikrinə düşdüm. Baisin evi yıxılsın".

Bəs bundan məlum olur ki, elm və kamalı bir qırxmal taxıb, (düşbərə papaq geyməkdən ibarət bilən cavanlardan ötəri oxumuş arvad almaq "xətədir". Məsəl var ki, zər qədrini zərgər bilər".

İslam nöqtəyi-nəzərinə, ailə hüquqları müqəddəs hesab olunur.

İlahiyyətçi Seyid Musavi yazır: "Ailənin bütün üzvləri arasında qarşılıqlı anlaşma, səmimiyyət və mehribanlıq hakim olsa və bütün üzvlər bir-birləri ilə zəncir kimi sarsılmaz əlaqə yarada bilsələr, habelə, onların arasında birlik və xüsusi bağlılıq - mövcud olarsa, orada düzgün və kamil bir təşkilat meydana gələr. Nəticədə, sağlam və güclü özlə malik, səadətə çatmaq üçün üzvlərinin bütün qüvvələrini səfərbər edən ailə yaranar.

Əgər bunun əksinə olarsa, həmin kiçik vahidlər arasında ziddiyyətlər yaranar və ailə hərç-mərclik ucbatından dağılıb aradan gedər. İsanın fitrəti öz həyatını qoruyub davam etdirməyi tələb edir. Bu məqsədə çatmaq üçün o, hər vasitə ilə çalışır. İnsanın bu hədəfini təmin etmək üçün ən yaxşı və ən asan yolu nəsil yetişdirməkdir. Çünki övlad insanın vücudunun bir hissəsi və onun həyatının davamı deməkdir. Fitrətin bu kəskin istəyinə ailənin təşkil edilməsi ilə cavab verilir.

İnsanın fəaliyyətlərinin mühüm bir hissəsi və onun iqtisadi çarpışmaları ailənin yaşayış ehtiyaclarını ödəmək üçün nəzərdə tutulur."

Ailənin yaranma səbəbləri



**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KIVDF

www.kivdf.gov.az

*Bu yazı Azərbaycan Respublikası Prezidenti
yanında Kütləvi İnformasiya Vasitələrinin
İnkişafına Dövlət Dəstəyi Fondunun maliyyə
dəstəyi ilə "İnsan hüquq və azadlıqlarının
müdafiəsi, vətəndaşların hüquqi, siyasi mədəniyyət
səviyyəsinin yüksəldilməsi, sosial və siyasi
fəallığının artırılması" istiqaməti
çərçivəsində hazırlanıb*

haqqında müxtəlif fikirlər mövcuddur. Bəziləri nikahın və ailənin təşkilini cinsi ehtirasların təmin olunmasına xidmət etdiyini bildirirlər. Digərləri məsələnin iqtisadi tərəfini qabardırırlar və deyirlər ki, nikah iki ailə arasındakı ticarətin bir növüdür. Belə fikirlər nikahın əsl hədəfindən, onun ictimai zərurət olmasından və yeni insan nəsli yetişdirmək məqsədindən çox uzaqdır. Alman sosioloqu Muller evlənmənin səbəbləri barəsində belə deyirdi: "Fərdləri evlənməyə sövq edən üç amil var: iqtisadi ehtiyac, övlada yiyələnmək meyli və eşq. Hər bir cəmiyyətdə bu amillərin olmasına baxmayaraq, onların əhəmiyyəti müxtəlif dövrlərdə bir-birindən fərqli olmuşdur. Bəşər həyatının əvvəllərində iqtisadi amilin əhəmiyyəti daha böyük idi. Halbuki qədim sivilizasiyalarda övlada yiyələnmək meyilləri bugünkü cəmiyyətlərdən qat-qat üstün olmuşdur".

İslam ailə təşkil məsələsini təşviq etməklə yanaşı, ümumi mənəvi təmizliyi qorumaq üçün ən yaxşı vasitə rolunu oynayır.

S.M.Lari yazır: "Təəssüflər olsun ki, bu gün bir çox Şərq ölkələrində qadınların hüquqları lazımi formada təmin olunmur. Bu isə, həmin ölkələrin ictimai, siyasi və iqtisadi vəziyyəti ilə bağlıdır. Bir çox ər-arvadın qarşılıqlı xəyanətləri və ailəyə sədaqətin mənasız bir iş olması

adi hal alır. Ailə müqəddəsliyini itirir, üzəndənə adətlər ictimaiyyətdə ümumi bəlayə çevrilir".

Dünya xalqları islamda qadına verilən hüquqlardan, yüksək mövqedən və həqiqi azadlıqlardan xəbərsizdirlər. Qərbdəki qadın "azadlığı" isə cəmiyyətdə əxlaqsızlığın artmasından başqa bir şeyə gətirib çıxarmayıb.

İslam dini öz hüquq və azadlıqları çərçivəsində qadına yüksək imtiyazlar verir və bununla yanaşı, onların cəmiyyətdə fəsadlara səbəb ola biləcək hər hansı formada davranışının qarşısını alır."

Qurani-Kərimdə yazılır: "Mömin olub yaxşı işlər görən kişi və qadına, xoş həyat nəşib edəcək və etdikləri yaxşı əməllərə görə mükafatlarını verəcəyik".

İslam nöqtəyi-nəzərindən kişi və qadın bir-birlərini təkmilləşdirirlər. Zəriflik və ya sərtlik onların heç biri üçün məziyyət hesab olunmur.

"Allah onların dualarını qəbul edərək cavab verdi: "İstər kişi, istərsə də qadın olsun, mən heç birinin əməlini puça çıxarmaram, Siz bir-birinizdənsiniz".

Əxlaqi fəzilətlərə və yüksək imana malik olan bir çox qadınlar həqiqi səadətə nail olurlar. Amma nəfsani istəklərə, şəriətə zidd olan meyillərə uyan bir çox kişilər bədbəxtliyə düşər olurlar.

**Vahid Ömərov,
fəlsəfə üzrə fəlsəfə doktoru**

105 yaşlı amerikalı hərbi diplomunu 83 ildən sonra alıb

ABŞ-da təqaüdə çıxmış 105 yaşlı keçmiş hərbi Bill Voqt 1935-ci ildə ala bilmədiyi diplomunu 83 ildən sonra əldə edib. AZƏRTAC sozcu.com.tr saytına istinadla xəbər verir ki, Bill Voqt İkinci Dünya və Koreya müharibələrində ABŞ donanmasında xidmət edib. Sonra bir müddət Pentagonda işləyib və oradan da təqaüdə çıxıb.



B.Voqt üçün San Dieqo Universitetinin şəhərciyində xüsusi mərasim təşkil edilib. Universitetin nümayəndələri onun həmin dövrdən indiyə qədər sağ qalan yeganə hərbi olduğunu bildiriblər. 105 yaşlı keçmiş hərbi 1931-ci ildə ali məktəbə daxil olsa da, məzun olduqdan sonra iş axtardığı üçün buraxılış mərasimində iştirak etməyib və buna görə də o, diplom ala bilməyib.

Yeni qurğu dünyanın istənilən yerindən internetə qoşulmağa imkan verəcək



“Alcatel” şirkəti dünyanın istənilən yerindən internetə sürətli qoşulma üçün “HH40V” portativ marşrutlayıcısını təqdim edib. AZƏRTAC “4PDA” resursuna istinadla xəbər verir ki, “Qualcomm MDM9207” çipi üzərində qurulan qurğu bütün şəbəkə standartlarını, o cümlədən 4G şəbəkəsini dəstəkləyir. Bundan başqa, marşrutlayıcını naqillli “Ethernet” qoşulması vasitəsilə istifadə etmək olar.

“Alcatel HH40V” iki “Ethernet” portu və 150 Mbit/saniyə yükləmə sürətinə malik “4G LTE” modulu ilə təchiz edilib. Yeni qurğu “Wi-Fi” şəbəkəsini eyni anda 32 istifadəçi üçün 300 Mbit/saniyə sürətində paylayır. Məlumatla görə, daim internetə qoşulmuş vəziyyətdə qalmaq üçün “Alcatel HH40V” marşrutlayıcısında əsas və ehtiyat qoşulma rejimlərini seçmək mümkündür. Məsələn, kabel vasitəsilə əlaqə itən zaman 4G qoşulma avtomatik aktivləşir. “LTE” signalının gücləndirilməsi üçün qurğu 2 desibel əmsallı iki antenadan istifadə edir. “Alcatel HH40V” marşrutlayıcısının qiyməti 70 dollar təşkil edir.

Çində 88 milyon dollarlıq kriptovalyuta oğurlayan üç haker saxlanılıb

Çinin Şansi vilayətinin Sian şəhərində hüquq-mühafizə orqanları 600 milyon yuan (88 milyon dollar) dəyərində virtual valyuta oğurlamaqda şübhəli bilinən üç hakeri saxlayıb. AZƏRTAC RİA



Novosti agentliyinə istinadla xəbər verir ki, istintaq bu il martın 30-da şəhər polisində Çjan adlı şəxsin kompüterindən kriptovalyutanın oğurlanması barədə məlumat daxil olduqda başlanılıb. Həmin vaxt virtual valyutanın bazar qiyməti təxminən 100 milyon yuan təşkil edirdi. Saxlanılan şəxslərin digər vətəndaşların və şirkətlərin kompüterlərindən müxtəlif məlumatlar oğurladıqları bildirilir.

ELAN

“ÇİARDELL” MMC (vöen 140 4149511)-yə məxsus “Reyster-dən çıxarış” və “Nizamnamə” itdiyi üçün etibarsız sayılır.

SƏS

Son səhifə

21 avqust

Elmar Qasimov Avropa çempionu oldu!

Bəlarusun paytaxtı Minsk şəhərində cüdo üzrə Avropa açıq çempionatına yekun vurulub. Report xəbər verir ki, beynəlxalq turnirin ikinci günü millimiz üçün uğurlu olub.

100 kq çəki dərəcəsinə ölkəmizi təmsil edən Elmar Qasimov bütün rəqiblərinə qalib gələrək fəxri kürsünün ən yüksək pilləsinə qalxıb. Cüdoçumuza Minsk turnirinin qızıl medalı təqdim edilib və onun şərəfinə dövlət himnimiz səsləndirilib, üç rəngli bayrağımız qaldırılıb. Qeyd edək ki, 40 ölkədən 390 (272 kişi, 118 qadın) cüdoçunun qüvvəsini sınadığı Avropa açıq çempionatında Azərbaycan millisi 12 (4 kişi, 8 qadın) cüdoçu ilə təmsil olunub. Yarışın ilk günü qadın cüdoçumuz Ayşə Qurbanlı bürünc medala layiq görülüb.



Boksçularımız beynəlxalq turnirdə 1 qızıl və 2 bürünc medal qazanıblar

Serbiyanın Vrbas şəhərində yeniyetmə boksçular arasında keçirilən beynəlxalq turnir başa çatıb. AZƏRTAC xəbər verir ki, 24 ölkənin qatıldığı yarışda Azərbaycan millisi 1 qızıl və 2 bürünc medal qazanıb. Vəqif Kazımovun rəhbərlik etdiyi yığmamızın heyətində Murad Allahverdiyev (80 kq) bütün rəqiblərinə qalib gələrək çempion adını qazanıb. O, finalda hindistanlı Abhimanyu Louranı 5:0 (30:27, 30:27, 30:27, 29:28, 29:28) hesabı ilə məğlub edib. Komandamızın digər boksçularından Əli Zamanovla (48 kq) Əzrak Bəbirov (54 kq) 3-cü yerlə kifayətləniblər. Onlar yarımfinalda müvafiq olaraq, Bişvamitra Çinqhtam və Laxmani Thanqjamçaya (hər ikisi Hindistan) uduzublar. Qeyd edək ki, millimiz turnirə 8 boksçu ilə qatılmışdı.

Kristiano Ronaldusuz ilk antirekord

“Real Madrid” klubunun avqustun 19-da keçirdiyi İspaniya çempionatının ilk turunu 48466 nəfər tribunadan izləyib. Bu, son 10 mövsümün ən aşağı göstəricisidir və klubun tarixində antirekorda səbəb olub. Belə ki, sonuncu dəfə bu cür aşağı göstərici 2009-cu ilin mayında qeydə alınıb. “Real Madrid”in “Santyaqo Bernabeu”da “Malyorka”ya 1:3 hesabı ilə uduzduğu matç 45 min azarkeş gəlmişdi. Qeyd edək ki, “Santyaqo Bernabeu”nun azarkeş tutumu 81044 nəfərdir. 2009-cu ilin yayında İngiltərənin “Mançester Yunayted” klubundan “Real Madrid” klubuna keçən Kriştianu Ronaldu ötən ay Turin şəhərinin təmsilçisi “Yuventus”a transfer olunub.



“Qəbələ” “Neftçi”yə uduzub

Futbol Topaz Premyer Liqasının ikinci turunun maraqla gözlənilən mərkəzi oyununda “Qəbələ” və “Neftçi” üz-üzə gəlib. “Dalğa Arena”da keçirilib. Baş hakim Rəhim Həsənovun idarə etdiyi qarşılaşma “Neftçi”nin qələbəsi ilə başa çatıb (2:1). Paytaxt komandası bu mövsüm çempionatda ikinci qələbəsini qazanıb. Qeyd edək ki, bu rəqiblər indiyədək ölkə çempionatında 40 dəfə üz-üzə gəlib. Matçların 17-də “Neftçi”, 15-də isə “Qəbələ” qələbə qazanıb, 8 qarşılaşma isə heç-heçə yekunlaşıb. “Neftçi” növbəti oyununu səfərdə “Qarabağ”a qarşı keçirəcək. “Qəbələ” isə eyniadlı şəhər stadionunda “Sumqayıt”ı qəbul edəcək.

A Seriyasında 1,14 milyard avroluq transfer

İtaliya A Seriyasında iştirak edən 20 komanda bu yay mövsümündə transfer pəncərəsində 1,14 milyard avro xərcləyib. SİA xəbər verir ki, oyunçuların transferin qiymətlərinə görə Seriya A-da ən çox pul xərcləyən komanda “Yuventus” klubudur. Klub rəhbərliyi transferə 250 milyon avro pul ayırıb. Turin komandası portuqaliyalı Kriştiano Ronaldonu (100 milyon avro), Joao Kancelonu (40 milyon avro), Duqlas Kostanı (40 milyon avro) və Leonardo Bonucini (35 milyon avro) sıralarına qatıb. “Roma” klubu bu siyahıda ikincidir. O, transferlərə 136 milyon avro xərcləyib. Bu il İtaliya klubları yalnız İngiltərə Premyer Liqa (1,43 milyard avro) komandalarından geri qalır. Ümumilikdə, bu yay mövsümündə İtaliya A Seriyasında 3317 transfer qeydə alınıb. Bunlardan 62,3 faizində klublar azad agent statusu daşıyan futbolçularla müqavilə bağlayıblar. Keçidlərin 16 faizi icarə əsasında olduğu halda, 11,6 faizində klublar öz aralarında razılıq sözləşməsi imzalayıb. Nəhayət, 10,1 faiz icarədən geri qaytarılanların payına düşür.



Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 32.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet “Səs”in komputer mərkəzində yığılır, səhifələnir.
“Azərbaycan” nəşriyyatında çap olunur

Qəzetdə AzərTAc, SİA, APA və AZADİFORM informasiya
agentliklərinin məlumatlarından istifadə olunur.

**Qəzet
bazar və bazar
ertəsindən
başqa hər gün
nəşr olunur**

Tiraj: 5500